

ምዕራፍ ዐሥር

“ ራስ ግሪል ” የምትል ግርማ ከደረቱ ላይ የለጠፈ አስተናጋጅ፣ “ ምን ልታዘዝ ? ” ሲል ከፊቱ መጥቶ ቆመ ።

“ እስቲ ቀዝቃዛ ቢራ ” አለ ለማ ሰዓቱን እየተመለከተ ።

ዘጠኝ ከዐሥር ሆኖ ነበር ። ‘ ቦታው ጠፍቷት ይሆን እንዴ ? ’ ሲል አሰበ ፣ ምናልባት ዋናው ራስ ሆቴል ሔዳ እንደሆነ በሚል ግምት ። ነገር ግን ቀጠሮአቸውን በደንብ ያስታውሳል ። “ ራስ ግሪል ፣ ቅዳሜ በዘጠኝ ሰዓት ” ሲላት ፣ ጥቂትም ግር ሳይላት ነበር ፣ ቀጠሮውን የተቀበለችው ።

‘ እንዴት አባቷ ቀጠሮው ቦታ ቀድማ አትገኝም ? ’ የሚል ትምክህት ተሰማው ። ለጊዜው ተፈላጊ በመሆኑ ዐሥር ደቂቃ አሳልፎ የመጣው ቀድማ ትጠብቀኛለች በሚል ግምት ነበር ።

አሳላፊው ቢራውን ይዞለት መጣ ።

ለማ የቢራውን ቅዝቃዜ ለመገመት ጠርሙሱን በእጁ ጠበቅ አርጎ ከጨበጠ በኋላ አስከፈተ ። ሁለቱ ተጎንጭቶ ግማሽ ወገቡ ላይ አደረሰው ። የዕለቱ ወበቅ ሌላ ጉዳይ ነበር ። ኮቱን አወለቀ ። ከፊት ለፊቱ በከረባት ታንቀው የተቀመጡትን ወፍራም ሰውዬ ተመልክቶ ፣ ሙቀት በመቋቋም ችሎታቸው ተደነቀ ።

ደቂቃዎቹ ወደፊት ተራመዱ ። ወፈር ያለች አጭር ልጅ ግን ብቅም አላለች ። አምስት ደቂቃ ሳይሆን ሙሉ ቀን የጠበቃትን ያህል ስሜቱ ተቀነጠነጠ ። ከአሁን በፊት ሁለት ጊዜ ሴቶች በቀጠሮ ቀጥተውታል ። ብዙ ሴቶች በመጀመሪያ ቀጠሮ ላይ እንዲህ እንደሚያረጉ ያውቃል ። ርካሽ እንዳይመስሉ የሚያደርጉት መፍጨርጨር ነው ። ይሁን እንጂ በቤተ ልሔም ሊቀጣ አይፈልግም ፣ መቅረት ሳይሆን መዘግየቷ ራሱ ምን ሲደረግ !

ቢራውን ጭልጥ አድርጎ ተነሥቶ ሊሔድ ረለገ ፣ ነገር ግን እግሩን አላነቃነቀም ። ነገር የጠፋው የዚያች የሠርግ ዕለት ነው ። 'አፌን ካጠፋሁ አይቀር ፣ ማስጨረስ አለብኝ' የሚል ስሜት አደረበት ። የቤተ ልሔም ግምት ልክ ነበር ። የተዘበራረቀ ስሜቱን ተመርኩዞ መከረኛ ጎሊናው የፈዝ ጥርሱን እያሳየ ከተፍ አለበት ። እንደ ገና ሁለት ለግምቶ መግት ጀመሩ ።

'ምነው ቢቀርብህ ፣ ለማ?'

'ምኑ?'

'መዝቀጡ ፣ ያለበታህ መዋሉ ፣'

'መምህር የሚያስተምራትን ኮረሳ ቢያወጣ መዝቀጥ አይደለም ። ማነው እንዲህ ያለውን ማነው እንዲህ ዐይነት ሕግ የደነገገው? አላየሁም ። አላነበብኩም ። እስካሁን ጅል ሆኜ ቆይቻለሁ ። ቁጥብነቴ በሕይወቴ ላይ ምን ዉመረ ልኝ? ፍራፍሬ ቀርቦ አትብሉ ብሎ የሚያግድ ሕግ ካለ አል ቀበልም ።'

'መታገድ ሳይሆን መቆጠብ ያስፈልጋል ።'

'መቆጠብ! መቆጠብ! ከአመጋገብ መቆጠብ! ከወሲ ባዊ ግንኙነት መቆጠብ! ቁጥብነትን የሰውነት መለኪያ ያደረገው ማነው?'

'አመዛዝን እንጂ ፣ ቁጥብነት ከሌ ለማ የሰው ልጅ ሕይወት ከእንስሶች ባልተለየ ነበር ። እንደእንስሶች በተገናኙበት መዳራት ፣ ባንኙበት መብላት መጠጣት ፣ በደረሱበት መታኛት ፣ ያገኙትን ማንነት ፣ የጠሉትን መጣል ቢሆንም ፣ ታላቅ የስሜት ግጭት ስለሚፈጠር ፣ የሰው ልጅ እርስ በርሱ ይተላለቅ ነበር ። ቁጥብነት በስሜት ሳይጋጩ ተባብሮ መኖርን በሚፈልግ ኅብረተሰብ ውስጥ ያለ ማኅበራዊ ሕግ ነው . .

'እና የአካባቢውን ሕግ ብጥስ ምን ይመጣብኛል?'

'መተፋት ነዋ ፣ በጎብረተሰብ መተፋት ፣ መናቅ ፣ ከአውራ ወይም ከእንስሳ መቆጠር ፣ መዝቀጥ ፣'

ለማ ደንገት ዘወር ቢል ፊቱን ከሕግገው ጋር ከተሠራው ረኛም የቁም መሰታወት ውጭ ተመለከተ ። በውን ከጠላቱ

ጋር እንደሚገኙት ሰው ግንባሩ ተኮመታትሮ ፣ ፊቱ የውስጥ ስሜቱን በግልጽ ያሳይ ነበር ።

'ከጎሊና የበለጠ ጠላት ምን አለ?'

'አዎ ፣ ጠላትህ ነኝ ። ከሰውነት ውጭ ስትሆን ገና የባሰ ጠላትህ እሆናለሁ ። ሕይወትህ የእንዲ መሆን አለበት ፣ የውጭያዊ እንተነትህ ወይም የውስጣዊ እንተነትህ!'

'እና ፣ በቃኝ መግት አልፈልግም ፣'

'እንዴት?'

'እንዲህ ነዋ ፣ ትዳር መመሥረት አልቻልኩም ። ምን ተይዞ ጉዞ ፣'

'እኛ የአሁኑ ተግባርህ ለዚህ ሁሉ መካካሻ ነው? ፣ "ከሪሚላ ካልተገዛልኝ ብርጭቆ እስብራሰሁ" እንደሚል ሕግን ፣ ወይም ደግሞ ፣ "የሲኒማ ፍራንክ ካልሰጠኝ እናቴ አይደለኸም!" ብሎ ደሀ እናቱን እንደሚያስፈራራ ጎረምሳ ሆንከኩ ፣ ነው ፣ አይደለም? አልቤርን እየኖሩ ክብር የለም ።"

'ምንም ሆነ ምን በቁጥብነት ራሴን አላስርም ። ካለመ ቆጠቤ የሚቀርብኝ ክብራ...'

'ለማኅበራዊ ችግር መፍትሔው ፣ ማኅበራዊ ትግል እንጂ ካሉበት በታች ሆኖ መገኘት አይደለም!'

'አፍ!'

በቀይ እጅጌ-ጉርድ ቀሚስ ደምቃ ጽጌረዳ አበባ የመሰለች ኮረዳ ወደ ምግብ ቤቱ ስትገባ በተመለከተ ጊዜ ፣ ሲወተውተው የቆየው ጎሊናው የጌሊት ፈረጠጠለት ። 'ጌታሽ ጎላገልሽኝ' በማለት ዐይነት ለማ በረኾሙ ተንፍሶ ተመቻችቶ ተቀመጠ ። ነገር ግን የውስጥ ስሜቱን በፈገገታ ሊገልጽ አልፈለገም ። ቅሬታውን በሚያንጸባርቅ አስተያየት ተቀበላት ።

"ሶሪ ፣ ብዙ አስጠበቅሁህ አይደል!'" አለችው ቤተ ልሔም ። ቁና ቁና እየተነፈሰች ። "አፍ አገኝሃለሁ የሚል ግምት አልነበረኝም ። ተስፋ ቆርጫ ነበር"

እንዳለችውም ፣ ገና በሩን ስትገባ ዐይኖቿ ከወንዶቹ መሐል አንጣጥረው ለማን ባገኙት ጊዜ ፣ ልቧ በደስታ ከውስጥ ዘሉ ሊወጣ ምንም አልቀረው ። በመዘግየቷ ጥፋተኝነት እየተሰማት ነበር የቀረበችው ። ለማ መቆጣት አልቻለም ። መላ ሰውነቷን የተርከፈከፈችው ሽቶ መግዛ ስሜቱን አደንዘዘች ፣ ትሬታውን እንዲውጥ አስገደደው ።

“ ምንም አይደለም ፣ በይ ቁጭ በይ ። ግን ምነው ? ” አላት ፣ ግንባሩን አላልቶ ሰዓቱን እያየ ። ዘጠኝ ተኩል ሆኖ ነበር ።

“ አንድ ደረቅ ባለታክሲ አጋጥሞኝ ኮነው ” አለች ቤተ ልሔም ፣ ከአቀማመጧ እየተመቻቸች ። “ እኛን ውስጥ አጉሮ ነዳጅ ለመቅዳት አይገተር መሰለህ ? ”

“ ጥላችሁት በሌላ ታክሲ አትሔዱም ነበር ? ! ” አላት ፣ በመቆርቆር ስሜት ።

“ መጥፎ አካባቢ ነበራ ! ታክሲ እንደ ልብ የማይገኝበት ። ”

አንድ አሳላፊ መጥቶ ከፈታችው ቆመ ።
“ የብርቱካን ጭማቂ አለ ? ” ስትል ጠየቀች ።
“ ምነው ? ቢራ ጠጭ እንጂ ” አላት ለማ ።

“ ኔ ፣ አልጠጣም ። በዚህ በፀሐይ ቢራ ራሴን ይፈልጠዋል ” አለችውና ፊቷን ወደ አሳላፊው መልሷ ፣ “ ጭማቂውን አምጣልኝ ” ስትል አዘዘች ።

“ በል ለእኔም ቢራ ደገመኝ ” አለ ለማ ።

ፀሐየን ፈርታ ሳይሆን ቢራ እጅግም ነች ። በርጭ ያወጣል እያሉ ጓደኞቿ ስለሚያስፈራሩት ትታዋለች ። ሌላው ችግሯ ደግሞ ፣ ቢራ ከጠጣች ሽንት ቤቱ ለእሷ ብቻ መለቀቅ አለበት ። በጉሮሮዋ ከመውረዱ ፣ ሽንቷ ይመጣባታል ። ውስኪ ሲሆን ነው ደስ ብሎአት የምትጠጣው ።

“ ውይ ! ምን ዐይነት ቃጠሎ ቀን ነው ? ” ስትል ጨዋታ ከፈተች ። ስህ ተካፋች ሹራቧን አውልቃ ትከሻኛ ደረቅ

ዋን ገላልጣ ነበር የተቀመጠችው ። የቆዳዋ ጥራት በሞግዚት ተንከባክበው የያዙት እንጂ በዩኒቨርሲቲ ትምህርት የማቀቀ አይመስልም ።

“ ጉድ ነው እንጂ ” አለና ለማ ወበቁን በማጋነን ዐይነት ፣ ወዳያው መለስ አርጎ ፣ “ እኒስ ቦታውን ወይም ቀጠሮውን ረስተሽዋል ብዬ ነበር ” አላት ።

አሳላፊው ቢራውንና ጭማቂውን አቅርቦላቸው ተመለሰ ።

“ እንዴ ! ምን ማለትህ ነው ? ” አለችው ፣ ልቡ ውስጥ ገብታ ለመጉዘጉዘ ዐይኗን እያሰለመለመች ። “ እንዴት እረሳዋለሁ ? ! ”

እውነትም ቤተ ልሔም አትረሳም ። ከዚህ ቀደም የሆነ ስት በይፍራንዶቿን ቀጠሮ እያወጣች እያወረደች ስታማርጥ ውላ ፣ የአንድ ትልቅ መሥሪያ ቤት ኃላፊ ወደ ሆነው ዘንድ ወስኖ ብትሔድ ፣ ግማሽ ሰዓት በመዘግየቷ ፣ ወፍራም ገቢ ያስገኛልኛል ብላ የተማመነችበትን የክረምት ሥራ ሳታገኝ ቀርታለች ።

ከዚያን ዕለት ወዲህ ቤተ ልሔም ቀጠሮ አትረሳም ። እንዳውም ጥቅም ያለበት ዐይነት ከሆነ ዝግጅቷን የምትጀምረው ገና በዋዜማው ነው ። ልብሷንና የሽቶዋን ዐይነት ስት መራርጥ ታመሻለች ። አነጋገሯን ፣ ቅልጥፍናዋን ስታስብ በት ታድራለች ። ባዶ የፍቅር ዜማ እያንጉራጉረ የሚጠብቃትን ወንድ አውቶቡስ ፈርማታ ጥግ ገትራ ሲኒማ ቤት የምትዝናውን ያህል ፣ መልካም ዝና ወይም ገንዘብ ያለውን ላለግሰጠበቅ በጥድፈያ ሁለት ታክሲ የምትስቆምበት ጊዜ አለ ። ያም ሆነ ይህ ፣ ያን ስታ አልያዘላትም ። ስለዚህ እማ ይደገም ዕድል አመለጣት ። ሰውዬውን በሌላ ቀን አገኘው ይሆናል ብላ ብታስብም ከአዲስ አበባ መንገዶች አጣችው ።

ቤተ ልሔም ከቀጠሮ ይበልጥ የማትረሳው ሌላው ነገር የዛሬ ዓመት ‘ ፍሪሽግዲ ’ ሆኖ የደረሰባት ነው ። ረገታታ እማ ይለየው አንድ ወጣት የኢኮኖሚክስ ሌክቸረር ነበር ። ታዲያ ትምህርቱ እየከበዳት ሔደና በሱ ኃይል ለማለፍ ፈለገች ።

በመጀመሪያ ተማሪዎቹን ዘፍ ብሎ እንደሚያነጋግርና ፊት እንደማይነሣ አጠናቅቆ ቀጠለኛና ጥያቄ ሲጠየቅ መመለስ እንደማይሰለጥ አስተዋለች። ከዚያ በኋላ በሙሉ ልብ ተገፋፍታ ትከታተለው ጀመር። ብቻዋን የምትሆንበትን አጋጣሚ እየፈለገች የምታውቀውንም የማታውቀውንም አስረዳኝ እያለች የልቡን ትርታ ማዳመጥ ቀጠለች። በኋላ አንድ ቀን ሳያስበው አንዱን ቴዎሪ ሊያስረዳት ከቃላቱ ጋር ሲታገል፣ “እንዴት በዚህ ዕድሜህ ማስትራት አገኘህ?!” አለችና በጣፋጭ ዜማ አቋረጠችው። ምን እንደሚመልሰላት ግራ ገባው። እሷ ግን ከዚያን ዕለት ወዲህ ነገሩ ሠመረላትና ልቡ ንጹህ ሰተት ብላ ገባች። አጠመድኩት ብላ ፎካሪች። ከማለፍ ጉጉቷ አልፋ “A” በጀ ገባች ብላ ተማመነች።

በእርግጥም ሌክቸራራ ከዚያን ቀን ጀምሮ ለቤተ ልሁዎ ተማሪከላት። ከደንበኞቿም አንዱ ሆነ። ይሁን እንጂ የፍቅርን አመጣጥ በከሰታራ መንፈስ ነበር የተቀበለው። ገና እንደ አጀማመሩ ሰሞን እንዳትከፋ በማሰብ፣ ለዘብ አድርጎ፣ “የሚያጠግብ ፍቅርና ትምህርት በአያያዙ ያስታውቃል” እያለ እንደ ቀልድ ሲነግራት ካንጀቱ አልመሰላትም ነበር። ይልቁንም፣ “እስቲ እንተያለን” እያለች ቀልዱን በቀልድ መለሰች። በኋላ፣ ቀስ እያለ፣ “ፍቅርና ትምህርት ለየብቻ ናቸው” ማለት ጀመረ። አሁንም እውነት አልመሰላትም። እና ወደ ሁለተኛ ዓመት ተንጠልጥላ በማሰጠን ቀቂያ እንድታልፍ ያደረጋት የአኮኖሚክስ “D” መሆኑን አትረሳውም። እንዳውም፣ “ደርሶ ፈረንጅ! አትል ሲረየሰ ልሁን ባይ!” እያለች መስከረም እስኪጠባ ረገማዋለች። “እንደ ጂሰስ ሐቀኛ ልሁን ሲል የፕሮፌሰሩን መሥዎቅ አደረገኝ!” እያለች ስታማው ሴሚስተሩን አጋምሳለች።

ታዲያ አንዳንድ ያሁኔታ ትዝ ሲላት፣ “ለማም እንደሱ ይሆንብኝ ይሆን?” እያለች ዐልፎ ዐልፎ ማሰቧ አልቀረም።

ለማ፣ “ያንተን ቀጠሮ እንዴት እረሳለሁ?” ሲባል በርግጥ ደስታ ተሰምቶታል። ነገር ግን አንድ የሆነ ነገር እንደ ከነከነው ያስታውቅ ነበር።

“የሞላሽ፣ የሰርጉ ዕለት ቀጠሮ የተሰጣጠነው በግር ግር መሐል ስለሆነ ለደናገርሽ ይችላል ብዬ ነው። ከዚያ

በኋላ ደግሞ ክፍል ...” አለና፣ ሊናገር የፈለገውን ተሰብሎ በውሸት ሳል ሸፋፍና አሳለፈው.....

ለማና ቤተ ልሁዎ ቀጠሮ የተሰጣጠነት የሰርጉ ዕለት ነበር። በሰባተኛ ቀናቸው መገናኘታቸው ነው። በዚያ መሐል በነበሩት ቀናቸው ውስጥ ለማ የሚያስተምረውን የትምህርት ዐይነት ቤተ ልሁዎ በሳምንት ሦስት ፒሮፎድ መከታተል ሲኖርባት፣ የሰኛውን ክፍለ-ጊዜ ብቻ ገብታ፣ ሁለቱን ክፍለ-ጊዜ አልገባችም ነበር። ለማ ሊናገር ፈልጎ ከአፋ የመለሰው ይህን ጉዳይ ነበር። ነገሩ አላማረውም። ገና ምኑም ሳይጀመር መቅረት ካመጣችማ፣ ግንኙነታችን ከጠቀ ጭራሽ ሳትገባ ነው የሚል ሥጋት አድርጎታል። ሆኖም በዚች ዕለት ያንን ዐይነት ችግር አንሥቶ በሁለቱም ዐይን ውስጥ የሚንቀሳቀሰውን የወሲብ እሳት እንዳያጠፋ ስለፈራ አደባብስ አለፈው።

ቤተ ልሁዎ ሁለቱን ክፍለ-ጊዜ ያልገባችው ሆነ ብላ ነው። ከቀጠሮ ቀን በሬት ደጋግሞ መተያየቱ ሁኔታውን ሊያበላሽው ይችላል የሚል ሥነ-ልቦናዊ ግምት ስላደረባት፣ እንዴት እስኪያወጣትና ጀምረው መልክ እስኪይዝ ድረስ ከለማ ጋር ላለመተያየት ፈልጋ ነው። ለማ “ክፍል...” ብሎ ገና ሲጀምር ነገሩ በገባትም ቅሎ፣ እሷም በዚች ደቂቃ እንዲነሣ የማትፈልገው ጉዳይ ስለሆነ እንዳልሰማች ሆና አሳለፈችው።

“ምንስ ቢሆን ያንተን ቀጠሮ እንዴት እረሳለሁ?” አለችና፣ ደማቅ ፈገግታ አሳይታው ዐይኖቹ ላይ ተከለቻቸው። ለማም የሰርጉ ዕለት ምላሱን ያሳሰሩት ዐይኖቹዋ አሁንም አይት። “ለመሆኑ፣ ኃይለኛ ዐይን እንዳላት ለእሷም ይታወቃት ይሆን?” ሲል ተደነቀ። ለአስተያየቷ ግን ምንም መልስ አልሰጣትም - ደካማ ፈገግታ ብቻ!

“ስለ ዘገየሁ-በህ ቅሬታ ተሰምቶህ እንደሆነ እክማ ለሁ” አለችው።

“ምን ዐይነት ካሣ?” አላት፣ የልቡ ቁልፍ ፍጹም ላልቶ እየተበረገደ።

“ ካሳ ነዋ ፣ የተጠየኩትን ። ”

ከአቀማመጧ ለመመቻቸት ዳሌዋን ነቅነቅ ስታረገው የእሱም ልብ አብሮ ከቦታው ተነቃነቀ ። እንደ አውሬ ተሽ ከሞአት ቢወጣ በወደደ ነበር ።

በድንገት አንድ ሰው ወደ ሆቴሉ ሲገባ በተመለከተ ጊዜ ሁለቱም ተደናገጡ ። አንድ የዩኒቨርሲቲ ባልደረባ ነበር ። ከለማ ጋር በዐይን ይተዋወቃሉ ። የት ክፍል እንደ ሚሠራ ግን አያውቅም ። ከሩቄ ሰላም ብሎአቸው ፣ ሰው ፈልጎ እንዳጣ ዐይነት ወደ ጓላው ተመለሰ ።

አንጉል ቦታ እንደሆነ ለማ የተሰማው ይህን ጊዜ ነበር ። ቀጠሮው ራሱ የመዋከብ ዐይነት ስለ ነበር ነው እንጂ የአንዲህ ብዙ ሰው የሚገባበት ቦታ ለሽምቅ ውጊያ አመቺ እንዳልሆነ ቀድሞም አላጣውም ነበር ።

“ ብንሔድ ምን ይመስልሻል ? ” አላት ፣ ያወለቀውን ኮት መልሶ እየለበሰ ።

“ እንሔድ እንዴ ? ” አለችው ፣ ለመቃረን አስባ ባይ ሆን ፣ መልስ መስጠት ስላለባት ብቻ ።

“ አይመስልሽም ? ” አላት ፣ ቢራውን ለመጨረስ ከተ ጎነጨ ፣ በጎላ ሒሳቡ እንዲመጣለት አገዛዘ ።

እሷም ጭማቂውን ግማሹን ትታ ሹራቧን አጥልቃ ተነሣች ። ሒሳቡን ከፈለገ ወጡ ።

ታክሲ ተሳፍረው ወደ ቱምድሮስ አደባባይ ሲያመሩ ምንም ቃል አልተሰዋወጡም ። ወዴት እንደሚወስዳት አል ነገራትም ። እሷም አልጠየቀችውም — ብቻ ጸጥ ብሎ ወደ መሐል አራዳ !

“ ቤቴን ላሳይሽ ብዬ ’ ኮ ነው ” አላት ከታክሲ ከወ ረደች በኋላ ።

“ በደስታ ! ”

ትንቀኛለች በሚል ፍራቻ መኖሪያው አልቤርን መሆ ነን ሊገልጽላት አልፈለገም ነበር ። ታክሲ ውስጥ ሆኖ ሁኔ

ቃውን አስልቶታል ። ለጊዜው እንደ ተከራየው አልቤርን አስመስሎ ሊያስተዋውቃት አሰበ ። ነገር ግን ክፍሉ ውስጥ በርካታ የገሉ ዕቃዎች ስላሉበት የማያዋጣ ሐሳብ መሆኑ ገባው ።

በሰኒማ ኢትዮጵያ ጀርባ ታጠፉ ።

“ ግን እዚህ አካባቢ ነው እንዴ ሰፈርህ ? ”

“ አዎን ! ”

“ ታድለህ ! መሐል አራዳ ! ”

‘ መታደል አልሽው ? ’ አለና በልቡ ፣ “ እስቲ ገምቺ ፣ የትኛው ይመስልሻል የኔ ቤት ? ” አላት ፣ በአንድ መልኩ በቀልድ ፣ በሌላ መልኩ ደግሞ ስሜቷን ለመገመት አሰቦ ።

ግራ ቀኝ የምታየው ቡና ቤት ብቻ ነበር ።

“ እኔ እንዴት ዐውቀዋለሁ ? ” አለች ፣ ይኸ ነው ለማ ለት ፈርታ ።

“ እንዲያው በግምትሽ ? ” ሲል አፋጣጣት ።

በሰተግራዋ በኩል አንድ አፓርትመንት አየችና ፣ “ ምናልባት እዚህ ውስጥ ? ” አለችው ።

ግቀና አፓርትመንቱን ዐልፎ ወደ ሌላ ግቢ ይዞአት ገባ ። በጎር በር ስለ ገቡ ምን ሆቴል እንደሆነ ልታውቅ አልቻለችም ።

“ ይኸውልሽ ፣ ቤት ለመከራየት ከተመዘገብኩ ሦስት ዓመት ሆነኝ ” አላት ፣ በሩን ከፍቶ ወደ ውስጥ ሲገቡ ።

እንደ ገባች አጠገቧ ያገኘችው ደረቅ ወንበር ላይ ልትቀመጥ ስትል ፣ ለማ ከንደን ይዞ ፣

“ እር አልጋው ላይ ተቀመጧ ” አላት ።

“ አይ ፣ ነውር ነው ” አለች ፣ ለመግደርደር ያህል ።

“ እባክሽ ተይ ! ነውር ድሮ ቀረ ! ” አላት ፣ በልቡ ‘ ነውር ብትፈሪ መጀመሪያውኑ መቺ መኝታ ክፍሌ ድረስ ትገቢ ነበር ? ’ እያለ ።

መኝታው ላይ ተመቻችታ ከተቀመጠች በኋላ ፣ የክፍሉን ዙሪያ ገብ መማተር ጀመረች ። ግድግዳው ላይ ሦስት ሥዕሎች ተለጥፈዋል ። ገብረቶቹ ለቁጥር አያስችግሩም ። ሁለት ደረቅ ወንበሮች ከአንዲት አነስተኛ ጠረጴዛ ጋር ፣ እናቱ ላይ የጉዞ ሻንጣ የተሰቀሰበት አንድ ቁም ሳጥን ፣ መኝታውና አጠገቡ ያሰችው ኮሞዲኖ ፣ እንዲሁም ሙሉውን በመጻሕፍት የተገጠጠ አንድ መደርደሪያ ናቸው ።

“ ምግብ የት ትበላለህ ? ” አለችው ፣ ከልቧ አዝና ።
“ ሆቴል ነዋ ! ” አላት ፣ ከአፋ አምልጦት ። ከአፋ ባያ መልጠውም ሌላ መልስ አልነበረውም ።

ምንም ላያስቀምጥ ወይም ላያነገግ ፣ እንዲያው ክፍሉ ውስጥ በሸጣዝ በመንጉራደድ ላይ ነበር ።

ቤተ ልሔም የቤቱን አጻጻፍን እየተመለከተችና የለማን አደኗር በልቧ እየገመተች ገዘን ስለ ተሰማት ፣ የወሲብ ስጫቷ እየቀነሰ ፣ የእግትነት ዐይነት አስተያየቷ እየጉላ ሔደ ፤ ብርሃን ሲረጭ የቆየው ፊቷ መዳመን ጀመረ ።

ቤተል ሔም ምቹት ትፈልጋለች ። የሰሜት ሕዋሳቷ ከላይ እስከ ታች የሚግሉት ምቹት ስታገኝ ብቻ ነው ። ወንድ ልጅ የሚያሸንፋት ፣ ልቧን ጥሶ የሚገባው ምቹቷን የጠበቀ ላት አንደሆነ ነው ። አሁን የተሰማት ለአንገቱ ማስገቢያ እንኳ መሥራት አለመቻሉ ነው ። ግን እሷ ከለማ ቤቱን ፣ ውበቱን ወይም ገንዘቡን አይደለም የምትፈልገው ። ከእሱ የምትፈልገው ማርክ ብቻ ነው ። ድህነቱ ማርክ ከመስጠት አያገደውም ። ነገር ግን እሷ ከወላጅቿ ጋር በምትኖርበት ጊዜ አሁን ለማ ካለበት በእጥፍ ምቹት ትኖር እንደ ነበር ስታስታውስ ከልቧ አዘነችለት ።

“ ታዲያ ምን ይምጣልን ? ” አላት ለማ ፣ የሚያቀርብ ላት ነገር ግራ ገብቶት ። ለግድያው ምንም ዝግጅት አላደረገም ነበር ። ከቡና ቤቱ አልኮል ማስመጣት የታየው ገና አሁን ነው ።

“ ምን ? ከየት ? ” አለችው ፣ ግር ብሎአት ።
“ የሆቴሉ በና ቤት አለኝ ! የምንጠጣው ነገር ላስ መጣ ? ምግብም ከፈለግሽ ሊመጣ ይችላል ። ”
“ አሁን ምንም አልፈልግ ። በኋላ ሰንወጣ ይሻላል ። ”
“ እውነት ? ”
“ እውነት ! ”

የመስኮቱን መስታወት ከፍቶ ፊንጫቱን ዘጋው ፣ መብራቱን አበራ ፤ በቡና በቅጡ መቆላፋን አረጋገጠ ።

“ ሽንት ቤታችሁ የት ነው ? ” አለችው ቤተ ልሔም ፣ አዝማሚያው ስለ ገባት ቅድመ ዝግጅቷን ለማጠናቀቅ አስባ ።

“ ነይ ላሳይሽ ” አላት ፣ የተበላሸው የሆቴሉ ሽንት ቤት በሐሳቡ ታይቶት ! ልቡ እየተሸማቀቀ ። መከልከል የማይቻል ሆኖበት ነው እንጂ ፣ ከአጠገቡ እንድትነቃነቅ አልፈለገም ነበር ። በወጣችበት ሾልካ የምታመልጠው መሰለው ።

“ ሩቅ ነው እንዴ ? ” አለችው ፣ በጣቱ ወደሚያመለክታት እካባቢ እያየች ። እሷ የገመተችው ከመኖሪያ ክፍሉ ጋር ባይያያዝም እንኳ አጠገቡ ይሆናል ብላ ነበር ።

“ አይሆሽ ! በዚህ በኩል ለው አይመጣም ” ብሎ አጽናጎቶ ላካት ።

ከሽንት ቤት እስክትመለስ ጫማና ካልሲውን አውልቆ መበቃት ።

“ እህላ ፣ ሰው ነበር ? ” አላት ፣ የፍርሀት ፈገገታ እያሳየ ።

“ አልነበረም ” አለችውና ፣ አልጋው ላይ ሔዳ እንደ ሕፃን ልጅ ዘፍ አለች ። እጅዋን ይዞ ወደ ደረቱ ሰባት ። አንገቷን ጭምቅ አርጎ አቅሮ ከንፈቱን ከንፈቷ ላይ ሊያሳርፍ ሲል እመር ብላ ተሰፈንጥራ አመለጠችው ።

“ ምንው ? ” አላት ፡ ደንገጥ ብሎ ። በወሲብ ገለት በበራው ላብ መንቸናቸና ጀምርክል ።

“ ቆይ ሊጠራትክን ለጥረግላህ ” አለችው ።

እሷ ከቦርሳዋ ሶፍት አውጥታ የከንፈሯን ቀለም ስትጠርግ አሱ በነጠላ ጫማ ሐዶ በሩን ቆልፎ ተመለሰ ። የልቡ ትርታ ፍጥነት ለራሱም አስፈራው ። ትልቅ ተራራ የወጣ ያህል ነበር - ሽቅብ ሽቅብ የሚነጥረው ።

ቀሚሷን ስታወልቅ ምራቱን በደረቀ አፋ አሁንም አሁንም እየዋጠ ለአፍታ ያህል በልብሰቿ ጥራት ተደነቀ ። ከጡት መያዣዋ ጀምሮ ያደረገቻቸው ልብሶቿ ሁሉ አዲስ ነበሩ ። ይሁንና ይህን በስፊው ለማድነቅም ሆነ ለመመራ መር ጊዜ አልነበረውም ።

ገና አንድ ጉድን አልጋው ላይ እንዳሳረፈች በስሜት እሳት አጋለ ሰውነቱ ውስጥ አስገብቶ እቅፋ ውስጥ አቀለጣት።

“ መብራቱን ላጥፋው ? ” አላት ፡ በጣም በደከመ ድምፅ ።

“ እንዳሸህ ” በማለት ዐይነት ትከሻዋን ነቀነቀች ። ስሜትና ወበቅ ስላፈኗት መተንፈስ አልቻለችም ...

ሁለቱም በድካም ስመመናዊ እንቅልፍ አሸለባቸው ። ለማ በሰመመን በቀጥታ ወደ የኒቨርስቲው ተጓዘ ።

ያ ራስ ሆቴል ተቆምጠው ያያቸው ሰውዬ ይመስለዋል ። በስብሰባ መሐል ፡ “ አጀንዳ ይያዝልኝ ” እያለ ደጋ ግም እጁን ያወጣል ።

“ እሺ ፡ አጀንዳህ ምንድነው ? ” ይለዋል የስብሰባው ሊቀ መንበር ።

“ ከልጃገረድ ተማሪዎቻቸው ጋር ስለሚቀብጡ መምህራን ጉዳይ ነው ” ይላል ሰውዬው ፡ መላ ሰውነቱን በብ ስጭት እያወራጩ ።

ለማ ሬቱ ቀልተ ፡ በራው ላብ አንቸናቸፍ ፡ ያጋለጠው ይመስለዋል ።

አንድ ተማሪ ደግሞ እጁን አውጥቶ ለሰውዬው ድጋፍ ይሰጣል ። ይህ ወጣት ፡ ለማ ከፍል ውስጥ በጣም የሚያደንቀውም ፡ የሚፈራውም ጠንካራ ተማሪ መስለው ።

“ አዎ ፤ እንዲያውም ቅድሚያ ሊሰጠው የሚገባ አጀንዳ ነው ” ይላል ተማሪው ገንፍሎ ።

“ እሺ ፤ በል አጀንዳህን አብራራው ” ይላል ሊቀ መንበር ።

“ በጣም የሚያሳዝን ተግባር ነው ” ይላል ሰውዬው ፡ “ በጣም የሚያንገበግብ ነው እንጂ ! ” ይላል ተማሪው ተደርቦ ።

“ በሥነ ሥርዓት ተናገሩ ” ይላል ሊቀ መንበር በቂጣ ። ሰውየው ብቻ ንግግሩን ይቀጥላል ።

“ በውነቱ በየኒቨርስቲዎችን ውስጥ እንዲህ ዐይነት ድርጊት ሲፈጸም ያሳዝናል ። የየኒቨርስቲውን ሥርዓት ማበላሸት ነው ። አንድ መምህር የሚያስተምራትን ተማሪ አውጥቶአት ፡ ‘ ግሪል ’ ጋብዞአት ፤ ከሲኒማ ኢትዮጵያ በስተጀርባ ከሚገኝ አንድ ሰውር መኝታ ቤት ይህአት ሲገባ እኔ ራሴ በዐይኔ በብሌኔ አይቻለሁ ። ሊቀ መንበር ፡ ይህን ጉዳይ ከግላዊ ነጻነት አኳያ አይተው እንዳይዘጉት አደራ እላለሁ ። መታየት ያለበት በየኒቨርስቲው ውስጥ ከሚያስከትለው የአሠራር ብልሽት አኳያ ነው ። እጅ ወዳጁ ላይ ሊሰነዘር አይደርግም ። ደካማ ተማሪውን አቅፎ መምህርም ዐይኑ እያየ ፈተናውን አይጥላትም ። እንዲህ ከቀጠለ ደግሞ የኒቨርስቲው ውስጥ የሚያስፈልገው ጭንቅላት መሆኑ ቀርቶ ወሲብ ሊሆን ነው ። ”

ለማ ፡ ላቡ በጀርባው ሲንቆረቆር እየተሰማው ብቸኛ ላለመሆን በዐይኑ ሚስተር ራህማንን ፍለጋ አዳራሹን ያማት ራል ። ሚስተር ራህማን የሉም ።

“ ተጨማሪ ያልተጠቀሰ ነጥብ ” እያለ ተማሪው ጣቱን ያወጣል ። ሊቀ መንበር እንዲናገር ይፈቅድለታል ።

“እያ ! በተጨማሪም ጉዳይ መታየት ያለበት ከዩኒቨር
ስቲዊ የአሠራር ስልት ጋር ነው ። የዩኒቨርስቲዊ የተግባራዎችን
የፈተና ወረቀት አርም ግርክ የሚሰጠው በስኬል ሲስተም
ነው ። ለሌሎችም እንደ መምህር የሚወዳትን ደካማ ተግባር
ከውድቀት ለማዳን የአንድ ገበዛ ተግባራትን ዕድል እንደሚያ
በላሽ ፣ ምናልባት ባይተለውም እንኳ ደረጃውን እንደሚቀ
ንስበት አብር መታየት አለበት ።”

“እሺ ፣ እንግዲያ ! ቤቱ ይነጋገርበት” ይላል ሊቀመን
በሩ ። በአዳራሹ ውስጥ ታላቅ ማዕበል የተነሳ ይመስል ።
ሁሉም ጸጥ ረጭ ይላል ። የለማ ነፍስ በማዕበሉ ክፋኛ የተገ
ገላታች ያህል ድምፅ የሌለው ጨካኝ ትራግላች ። ውስጥ
ውስጡን ብቻዋን ትንፈራገጣለች ።

ከረዥም ጸጥታና እርስ በርስ መፋጠጥ በኋላ ፣ ከተሰበሰ
ቡት ተሳታፊዎች አንዱ ተነሥቶ ፡

“አጀንዳ ያስያዙት ግለሰብ ጥፋተኛውን ሊጠቁሙን
ይችላሉ ?” ሲል ይጠይቃል ።

“በሚገባ ነዋ ! ያው መሐላችሁ ፣ ለማ ካብት ይመር”
እያለ በጣቱ ያመለክታል ።

“ማ ? !” ብሎ ለማ ሲባርቅ ፣ በእርግጥ ድምፅ ሰላወጣ
ከሰመመናዊ እንቅልፍ ባንና ቤተ ልሔምንም አባነናት ።

“ውይ ፣ ምን ነካህ ?” አለችው ቤተ ልሔም ፣ በድ
ምፁ ደንገጣ ።

“እ ? ምንም ። ቅዠት ነው” አላት ፣ ሥራ ሥርጅ
በጭንቀት ተገታትረው ፣ ፊቱን አጨፍገገውት ።

በጭንቀት በተጨናበሰው ስሜቱ ሲያያት ፣ አጠገቡ
የተኛችው ኮረዳ ሰይጣን መሰለችው ። እሷን ያቀፈበት እጁ
ዘገነነው ፣ ቀስ ብሎ ከንዱን ከአንገቷ ሥር አወጣው ።

ቤተ ልሔም ደንገጣ ፣ ወይናጅን በሚያስፈራው የለማ
ፊት ላይ አንከባለለችው ።

“ በዚህች ደቂቃ የዐይናጅ ውበት አልታየውም ።
“ ሁለተኛ እኔ ከማስተምርበት ከፍል እንዳትቀረ ፣
እጂ ?” አላት ፣ በመቆጣትም በግባበልም ዐይነት ፣ ምናል
ባት ሲያስጠረጥሯቸው ከሚችሉት መንገዶች አንዱን መጥ
ረጉ ነበር ።

ቤተ ልሔም ምንም አልመለሰችለትም ። ለማ ዐይን
ውስጥ ቀንዳቸውን አሹለው በተጠንቀቅ የቆሙ ሰይጣናት
ተመለከተች ። የሴትነት ኃይሏን የተሸከሙት ዐይናጅ እኔ
ህን ሰይጣናት ማሸነፍ አለባቸው ። እናም ሰይጣናቱን በቆ
መበት ብቸኛ መሣሪያዎቿ ዐይናጅን — ዐይኑ ላይ ማንከ
ባለሏን ቀጠለች ። አንዲያ ሲንከባለሉ የሚታዩ እንጂ የሚ
ያዩ አይመስሉም ።

የዐይናጅቸው ፍልሚያ የሁለቱንም ምላስ አላሰረው....

ምዕራፍ ዐሥራዓንድ

“... እር መላ በሉ ወዳጅ ዘመዶቹ
ዐይን አፋር ሆኖአለሁ ዐይን አፋር አይቹ
ሰላምታ አልሰጠኝት አላነጋገርኳት
በዐይን ብቻ እያየሁ ሦስት ወር ወደደኳት”

አቤል መተከኛያውን መብቃ በለሆሳስ እያዘመ መኝታው ላይ ጋደም እንዳለ በዐይኑ ማፍቀር የጀመረበትን ጊዜ ርቀት ይለካ ጀመር ። ለወጉ ያህል ዐይኑን መጽሐፍ ላይ ተከፈል ፤ ነገር ግን በፊደላት ፈንታ በርካታ የትዕግሥት ምሰሎች ነበሩ- መጽሐፉ ውስጥ የሚነበቡለት ። ሳያስበው እርሳስ ከከሱ አውጥቶ ስሌት ጀመረ ።

‘ሦስት ወር፣ ዐሥራ ሁለት ሳምንት፣ ዘጠና ቀን፣ ሁለት ሺህ አንድ መቶ ስድሳ ሰዓት፣ አንድ መቶ ሃያ ዘጠኝ ሺህ ስድስት መቶ ደቂቃ ፤ ሰባት ሚሊዮን ሰባት መቶ ሰባ ስድስት ሺህ ሴኮንዶች . . . እንዴት በዚህ ሁሉ ጊዜ አንዲት ቃል እንኳ ሳልተነፍሰላት እቆያለሁ? እንዴት ይህን ያህል ጊዜ በዐይን ፍቅር ብቻ እንገላታለሁ?! አንድ ወንድ እንዴት ይህን ያህል ጊዜ ልቡን ለሴት ልጅ ይሰጣል?’ እያለ ሲያስብ፣ ደንገት ሳምሶን ‘ጉልበው’ የመኝታ ክፍሉን በር ከፍቶ ዘው አለ ።

ከፀሐይ ላይ ስለ መጣ በስፖርት የዳበረው ጡንቻው ያብለጫልጭ ነበር ። አብዛኛውን ጊዜ በካኒቴራ ወይም በጉርድ ሸሚዝ ነው የሚውለው ።

“ተነሥ፣ ደብዳቤ መጥቶልሃል ። ሰምህ ተለጥሮአል” አለው አቤልን ። አስገምጋሚ ደምፅ አለው ። ልማድ ሆኖ በት፣ ረጋ ብሎ መናገር አይችልም ። ባይቆጣም የተቆጣ ይመስላል ። አቤልን ይወደዋል ። አቤል ግን አጸፋውን አይ

መልሰለትም ገሀሌ ገም ነው ። ይህንን ጸባዩንም ቢሆን ጳጳሱ ሰን 'ጉልቤው' የመኝታ ክፍል ጓደኛው እንደ መሆኑ መጠን ይረዳለታል ።

አቤልን ሁለት የዩኒቨርሲቲዉ ወጣቶች በዐይን ፍቅር ጥንቱ ሲያሙት ሰምቶ፣ ካልተደባደብኩ ብሎ በግድ ነበር የተገላገለው ። ፈጽሞ ጥቃቱን አይወድም ።

“ እውነትክን ነው ? ” አለው አቤል ። የደብዳቤውን መምጣት በመጠራጠር ። የደብዳቤ መምጣት ማንንም ስለ ሚያገን ተማሪዎች አንዳንዱን ሳይመጣለት ። “ መጥቶል ሃል ” እያሉ ልብ መስቀል የተለመደ ነበር ።

“ እውነቱን ነው ። ይልቅ የፖስታ ማደያው ቢሮ ላይ ዘጋ ቶሎ ሔድ ” አለውና ሳምሶን በአክብሮት ፣ ዘሎ አል ጋው ላይ ወጣ ። መኝታው ላይ በርጋታ ወጥቶ አያውቅም ። የአልጋውን የጠርዝ ብረት ተመርኩዞ ሽቅብ ካልዘለለ አይ ሆንለትም ። ‘ ድብርትን ’ ከሚያበሽቁት ነገሮች አንዱ ሳምሶን መኝታው ላይ ሲወጣ የሚሰማው የአልጋው መን ገሚንጭ ነው ። ተኝቶም ከሆነ ያባንነዋል ።

አቤል በነጠላ ጫማ በፍጥነት እርምጃ የመኝታ ቤቱን ደረጃ ወርዶ ፣ በሐሳቡ “ ማን ይሆን የጻፈልኝ ? ” እያለ ጭጥት ከደብዳቤ መቀበያው ቢሮ ደረሰ ።

“ የላኪው አድራሻ ” በሚለው በኩል የተጻፈው የእ ፍቱ ስም ነበር ። የአራተኛ ዓመት ትምህርቱን ከጀመረ ከቤ ቶሰቡ ደብዳቤ መጥቶለት አያውቅም ነበር ። እሱም ልኮ አያውቅም ።

ደብዳቤውን ለማንበብ ተቻኩሎ በመጣበት ፍጥነት ተመልሶ ገና ከመኝታ ክፍሉ በር ላይ ሲደርስ እሱን ቀደ ደው ።

“ እ ፣ ከየት ነው ? ” አለው ሳምሶን ፣ አልጋው ላይ እንደ ተገጋለለ ።

“ ከቤተሰቦቼ ነው ” አለውና አቤልም ከመኝታው ጠርዝ ላይ ቁጭ ብሎ ያነብ ጀመር ።

“ እንደምን አለህ ለጂ ? ይህ ጽሑፍ የእኔ የእናትህ መሆኑን አትጠራጠር ” ይላል ። የደብዳቤው መግቢያ ። አቤል በእርግጥ የእናቱ ጽሕፈት መሆኑን ሊያምን አልቻ ለም ። ነገር ግን ከቤተሰቡ ውስጥ እንደዚያ ዐይነት የእጅ ጽሑፍ ያለው ሌላ ሰው እንደሌለ ገመተ ። በቅርቡ ከግይም ነት የተላቀቀ ጣት እንዳረፈበት በፊደል አጣጣሉ በመጫን የተጉዳው ወረቀት ያስታውቃል ። አቤል የሁለተኛ ዓመት ትምህርቱን እንደ ጨረሰ ወላጆቹን ሊጠይቃቸው ሔዶ በነበረበት ጊዜ ፣ እናቱ መሠረተ ትምህርት መጀመሪያውን ነግረውት ነበር ። ሆኖም ይህን ያህል አርኪ ውጤት ያሳያሉ ብሎ አልገመተም ነበር ። ሕፃናት ማንበብና መጻፍ ቢችሉ በዕድሜያቸው ምክንያት አያሰደንቅም ። የወላጆቹ ከግይ ምነት መላቀቅ ግን ባህላችን ሆኖ ከደማችን እስኪዋሃድ ድረስ ለጊዜው ያሰደንቀናል ።

‘ ተአምር ነው ! ’ አለ አቤል በልቡ ፣ በዐይን ሕሊናው በእጃቸው ብዕር ይዘው ከወረቀት ላይ ቃላት የሚያሰፍፍ እናቱን እየተመለከተ ። መንፈሱ በደስታ ተወራጩ ። ጥሩ ነገር ማየት ጥሩ ሕልም ያሳልማል ። አቤልም ለአፍታ ያህል በልቡ ትምህርቱን ጨርሶ ለኅብረተሰቡ ሊያበረክት የሚች ለውን የተቀደሰ ተግባር አሰበ ። ለብልጽግናና ለተቀደሱ ግቦች ሀገሪቱ የምትጠብቀው የጋራ እጅ ብሐሳቡ ታየው ። እናም አንዳች የደስታና የተሰፋ ስሜት ሰውነቱን ወረረው ። ነገር ግን ደብዳቤውን ዘልቆ ሲያነብ በቅጽበት ስሜቱ ተለ ዋወጠ ።

“ . . . ላትጽፍልን ይህን ያህል ለመቆየት እንደምን አስቻለህ ለጂ ? ደብዳቤም እኮ ተሰፋ ነው ። አደራህን የም ለህ ነገር ለጂ መመረቂያ ቀን ሲደርስ እንድትነግረኝ ነው ። እንዲያው እንደ ምንም ብዬ እመጣለሁ ። ቆብህን የምትጭንበትን ያንን ወርቅ ቀን አጠገብህ ሆኖ እልል እያ ልኩ ማየት አለብኝ ። አሁንግ ዓመቱን አጋምሰሽዋል ፣ ትንሽ ነው የቀረህ ። አባትህ ጤናም የለው ። ሁለቱንም አሁኖች ሽጦአቸው ውሎው ከቤት ሆኗል ። መንቀሳቀስ አልቻለም ። በአሁኑ ጊዜ የእሱ ጓደኞች በጋራ ተደራጅተው ያርሳሉ ። እንደሁት የሞቀ ቤት አላቸው መሰለህ ! አርሶ ለባላባት መን በር ከቀረ ወዲህ የገበሬው ቤት ሙሉ ነው ። ምን ይሆናል !

አባትህ ለዚህ አልታደለም ። ያ አሰሙ በየጊዜው እየተነሣ በት ያውቃለሁ ። ቤተሰብኝ ደግሞ የያዘኛው ያኛ አንድ ላም ናት ። የሷንም ወተቶ ለተከራይዎቹ ማድረስ እንዴት ችግር መሰለህ ! ቤት ውስጥ የሚላክ ትንሽ ልጅ የለ ! እንዲ ያው መዋተት ነው ። ብቻ ግድ የለም ። ይኸው ሙወደቁያ ችን ላይ አምላክ አንተን አድርሶልናል ። እንግዲህ ምርኩዛ ችን ነህ ። እጅህን እየጠበቅን ነው ልጄ ! . . . ”

አቤል ደብዳቤውን ጨርሶ ማንበብ አልቻለም ። ደብ ዳቤው ላይ የሰፈሩት የሰቆቃው ጥሪ ፊደሎች እንባ ባቀረሩት ዐይኖቹ ኅልተው ብኸሩ ብኸሩ እያሉ ታዩት ። ወላጆቹ ዘንድሮ ይመረቅልናል ብለው ማሰባቸውና በአንጻሩ እሱ በዚህ ዓመት ትምህርቱን እንደማይጨርስ አድርጎ መገመቱ ግላዊ የአእ ምሮ ግጭት ውስጥ ከተተው ። ነገሮች ተምታቱበት ። ድህ ነት ! . . . ድህነት ! . . . ድህነት ! . . . ፍቅር . . . የዐይን ፍቅር ! . . . ትምህርት ! . . . ትምህርት !

‘ ድህ ማፍቀር እይቻልም ማለት ነው ? ’ ሲል ራሱን በራሱ ጠየቀ ። ‘ አዎን አይቻልም ! እንደምን ይችላል ! ከድህነቱ ለመፈወስ ይፍጨረጨራል ወይስ ፍቅሩን ያስታ ምግል ? . . . እኔ ግን ድህነቴን የማላውቅ ዕውር ነኝ ። ለድ ህነቱ መፍትሔ ሳላገኝ ፍቅር ጀመርኩ ። እና አሁን የወላ ጆቹ የሰቆቃ ጥሪ በጠበጠኝ ። . . . ግን ይታየኛል ። ለሁለ ቱም አልሆንም ። ከድህነቴም አልፈወስ ! ለፍቅርም አል በቃ ! . . . አዎ ! ለሁሉም አልሆንም ! ’ እያለ በሐሳቡ ተወራጩ ።

ድህነትና የዐይን ፍቅር በእሱ የተነሣ ከፊት ለፊቱ ቆመው ፍልሚያ የገጠሙ መሰለው ። ድህነት የተበጠጠሰ ጥብቆ ለብሶ ፣ ተባዮች በሰውነቱ ላይ ፈልተው ፣ የተን ጨባረር ጸጉሩን እየፍከተ “ አድነኝ ” እያለ የተጠጋው መሰለው ። በአንጻሩ ደግሞ ፍቅር የተጎሳቆለና የከሳ ሰው ነቱን አኮራምቶ የተራቡ ዐይኖቹን እያስለመለመ “ አስታ መኝ ” ብሎ የተጠጋው መሰለው ።

‘ ጥጋቦኛ ድህ ! ’ ሲል አቤል ራሱን ሰደበ ። ዐይኑ ላይ የተጠራቀመው እንባ እስካሁን ጠብ አላለም ። ያሳለፈው ረከም የድህነት ዘመን ታየው ።

አቤል ለወላጆቹ አንድ ነው ። እናትና አባቱ ከተጋቡ በኋላ ብዙ ዓመት ቆይቶ ነው የተወለደው ። ለብዙ ዓመት ልጅ በማጣታቸው ምክንያት በቤተሰቡ ውስጥ ሰላም እንዳል ነበረ ሲወራ ይሰማል ። አባቱ በእናቱ ላይ አንዲት መሸታ ነጋዴ ወሽመዋል እየተባሉ ይታሙ ነበር ። ይህን ያደረጉት ሚስታቸው ስለ መከኑ ፣ ልጅ ፍለጋ ነው የሚል ማስተባ ባያም ነበር ። ለማንኛውም የአቤል መወለድ በቤተሰቡ ውስጥ መጠነኛ ሰላም አወረደ ።

አባቱ ኦቶ ሙሉዬ ቤተሰባቸውን የሚያስተዳድሩት በአህዮቻቸው ጭነት በማመላለስ ነበር ። አቤል ነፍስ ካወቀ በኋላ እንኳ የአገልግሎት ዘመናቸውን ጨርሰው የሞቱ ሦስት አህዮች ያስታውሳል ። አንዳንድ እንደ እንስሳ ሳይሆን እንደ ሰው የቤተሰቡን ድህነት ተረድተው ለመርዳት የቆሙ ይመስለው ነበር ።

አብዛኛውን ጊዜ አባቱ የሚሠሩት በወፍጮ ቤት አካ ባቢ ነበር ። እህል በአህዮቻቸው ጭነው ወደ ወፍጮ ቤት ያደርሳሉ ። ወይም ደግሞ የተፈጨውን ወደየቤቱ ይመል ሳሉ ። ሙሉዬ በዚህ ሁኔታ ከሚያገኙት ገንዘብ ውስጥ ከፊሉ የሚቀረው ወይዘሮ ይንጡ በዝናሽ ጠጅ ቤት ውስጥ ነበር ። አህዮቻቸውን “ ቶሽ ! ” በማለት ሲደርቅ የሚውል ጉሮሮአቸውን በመሸታ ጠጅ ሳያርሱ ወደ ቤታቸው ገብ ተው አያውቁም ። ጠጥተው ገብተው በሰላም አይተ ኙም ። የድህነታቸውን እልህ የሚወጡት በሚስታቸው ላይ ነበር ። ይጨቃጨቃሉ ። አብዛኛውን ጊዜ እህል አስፈጭ ተው ከሚያደርሱበት ቤት ስለሚጎራረሱ የቤታቸውን ምግብ አይበሉም ። የቤታቸውን አስተዳደር ችል የሚሉትም በዚሁ ምክንያት ነበር ። ይህም በመሆኑ የአቤል እናት አርፈው አልተቀመጡም ። ከገበያ ትናንሽ ሸቀጦችን እያመጡ አቸረኙ ነበር ። እኒህን ሁኔታዎች በማየት አቤል ገና በልጅ ነት ፍቅሩ ወደ እናቱ አጋደለ ።

ኦቶ ሙሉዬ ከአህዮቻቸው ጋር ከቦታ ቦታ ሲዘዋወሩ ስለሚውሉ ፣ ማታ ቤት ሲገቡ የቦት ጫማቸው ሽታ አያስቀ ምጥም ነበር ። አቤል የኒሸርስቲ ከገባ በኋላ ፣ በጋራ የመኝታ ቤት ኑሮ ውስጥ የካልሲ ሽታ ሲነሣ የአባቱ ቦት ጫማ ትዝ

ይለጥል = እሱም ከፍ ካለ በኋላ አብርካችው በየወፍራ ሌላ እየዞረ መጫኛ አስተሳሰር ተምሮ ነበር ። የአባቱ ምኞት አቤል ፈለጋቸውን ተከትሎ አህዮቹን እየጫነ በምትካቸው ቤተሰቡን እንዲያስተዳድር ነበር ። ከዚህ መሆኑም ፈለግ ያዳነው ጎረቤታቸው የሆነ አንድ መምህር ነው ። አባቱን አቶ ሙሉዬን እንደ ምንም ነትጉቶ አቤል ትምህርት እንዲ ጀምር አደረገ ። የጨለማ ጉዞ የጀመረችውን ሕይወት መን ጥቆ የብርሃን መንገድ እንድትይዝ አደረጋት ። ይህ መምህር ወደ ሌላ ክፍለ ሀገር ተቀይሮ እስከሌይበት ጊዜ ድረስ ለአ ምስት ዓመት ያህል ማንኛውንም የትምህርት ቁሳቁስ በመ ገዛት አቤልን ረድቶታል ።

ቤታቸው ከከተማው ወጣ ስለሚላ፣ አቤል ትምህርቱን የተከታተለው ብዙ መንገድ አቋርጦ አቶ ባርካ ድረስ እየ መጣ ነበር ። አብረውት ከአንድ ሰፈር የሚመለሱ ሌሎች ተማሪዎች ስለ ነበሩ የአህዮቹ ወሪ በክፍል ጓደኞቹ በቀ ላሉ ይሰራጩና “የአህያ ጫኛው ልጅ” እያሉ ያበሽቁታል ። ትምህርት ቤት አርፍዶ የደረሰ እንደሆነ “ለምን አህዮቻች ሁን አትጋልብም?” ብለው ይተርቡታል ። በነአቤል አህ ዮች ላይ የማይነገር ምሳሌ አልነበረም ። ነገሩ የልጅነት ዘመን የቀልድ ቅንብር ነበር ። ነገር ግን ይህ ቀልድ ምን ሥነ-ልቦናዊ ጉዳትና መደባዊ ተጽዕኖ እንደ ነበረው አቤል መረዳት የጀመረው እየበሰለ ከመጣ በኋላ ነው ። የብዙዎቹ መራራ ቀልዶች ጠባሳ አእምሮው ውስጥ ቀርቷል ።

አቤል እያደገ በመጣ ቁጥር ድህነት ምን እንደሆነ የበለጠ እየተሰማው መጣ ። ድህነትን ጠላው ፤ ረገመው ። ድህነት የመሠረታዊ ፍላጎቶች ገደብ መሆኑ ገባው ።

ድህነት የበታችነት መሆኑን ተገነዘበ ። ድህነት የሕይ ወት እግር ብረት መሆኑን ተረዳ ። ድህነት ግማሽ ህይወት መሆኑን ዐወቀ ። እናም ከዚህ እግር ብረት ማምለጫው ብቸኛ መንገድ ትምህርት ታየው ። የሚደነቅ ግሩም ተማሪ ወጣው ። በአንደኛ ደረጃ ትምህርቱ ሁለት የተለያዩ ክፍሎች በድርብ ዐለፈ ። ይሁን እንጂ ፣ ሕይወቱን ለትምህርት ብቻ ስለሰጠ ማግባራዊ ግንኙነቱ የላላ ነበር ። ከአካዳሚክ ሌላ በትም ህጫት ቤት ውስጥ በሚደረጉ እንቅስቃሴዎች አይሳተፍም ።

ይህም ነው የአሉንና የቤተሰቡን ድህነት ከግብርራዊ ሥር ግቱ ነጥሉ እንዲመለከት አድርጎት የነበረው ።

በዚህ ሁኔታ ላይ እንዳለ የኢትዮጵያ አብዮት ፈነዳ ። የለውጥ እሳት ተቀጣጠለ ። አቤልም በደሙ ነፍሱ ይህ አብ ዮት በጋራ ለኅብረተሰቡ ፣ በግል ደግሞ ለወላጆቹ ድህነት መፍትሔ መሆኑን ተረዳ ። መሬት ለአራቹ ሆነ ። የነአቤልም መንደር ከከተማው ወጣ ያለ በመሆኑ አባቱ በማኅበር ተደ ራጅተው እንዲያርሱ ለአባልነት ተጠይቀው ነበር ። ነገር ግን አቶ ሙሉዬ ከአህዮቻቸው ጋር የተቆራኘ የረዥም ጊዜ ሕይወታቸውን መክዳት አልፈለጉም ። እናም ተደራጅቶ በማረሰ ፈንታ ያንኑ የጭነት ሥራቸውን ቀጠሉ ። ከዚህ ጋር ተያይዞ በዕድሜ መግፋትና መደከም የአህዮቹ ቁጥር እየቀነሰ መጣ ። የመጨረሻው ዜና ሁለቱን አህዮቻቸውን ሸጠው ከቤት መዋላቸው ሆነ ።

አቤል ከሐሳብ ጉዞው ሲጮለስ በአካባቢው ያለው ነገር ሁሉ አስጠላው ። የተቀመጠበት አልጋ ቁልቁል የሚሰምጥ ፣ የተደረበው አልጋ ከላይ ላይ የሚደረሰበት መሰለው ። ወንበሩ ላይ ተበታትነው የተቀመጡትን የትምህርት ቁሳቁ ሶችና በታይፕ የተባዙ ወረቀቶችን ማየት አልፈለገም ። ደብዳቤውን እንዳንጠለጠለ ክፍሉን ለቅቆ ወጣ ።

በምግብ አዳራሽ ውስጥ በትዕግሥት ፊት ከወደቀበት ጊዜ ጀምሮ ፍጹም የመንፈስ ጤንነት አልነበረውም ። ትም ህርቱን ሳምንት ያህል አቋርጦ ነው የጀመረው ። ሰው አስ ጠልቶታል ። ማንንም ባያይ ፣ ከሁሉም ተነጥሎ ብቻውን ቢውል ይመርጣል ። ምንም ቢሆን ግን ትዕግሥትን በሆነ አጋጣሚ ሳያያት ፣ በልቡ የመልካሙን የዐይን ፍቅር ዜማ ሳያዘምላት አይውልም ። ከጥናት ጋር ፈጽሞ ተራርቀዋል ። የምግብ ፍላጎቱ እጅግ ቀንሶአል ። የተማሪውን ዐይን ስለ ሚፈራ ሁሉም በልተው ከጨረሱ በኋላ መጨረሻ ላይ ነው ። ገብቶ የሚበላው ። አብዛኛውን ጊዜ ሳምሶን ፣ “ጥቅሙን ያውቃላ!” አቤል ምግቡን ለኮፍ ለኮፍ አድርጎ ሲተው “አይ ያንተ ነገር!” ይልና የአቤልን ስህን ወደርሱ ይስባል ። አቤል ሳይበላም ሳምሶን ሲበላ በማየት ይደስታል ። አጠቃላ ለሉና አገራረሱ ፣ ለምግብ ያለው ትልቅ ፍቅር ያስደንቀ

ዋል ። ሆኖም ሳምሶን የአቤልን እስከ መጨረሻ ቆይቶ መግባት አልወደደውም ። ምግቡ ይቀዘቅዛል ። እንዳንደም ሊያልቅና ንደሎ ዋልፋ ሊጨልፍለት ይችላል ። ያም ሲሆን ጥቅሙን ከጉዳቱ በማመዛዘን ዘግይቶ አብርት ይገባል ።

የአቤል ሕይወት በመንፈስ ጭንቀት ብትወጣጠርም በእስክንድርና ጓደኞቹ ብርታት መጥፎ ሁኔታ ላይ ከመውደቅ ተጠብቃ ልትቆይ ችላለች ። የአሁኑ ደብዳቤ ደግሞ ያንኑ የላላ መንፈሱን የባሰ የሚረብሽ ሆነበት ። ስለ ምግብ ማሰብ ከተወሰነ ብቷል ። በደሙ ነፍሱ ሆኖአል የሚንቀሳ ቀሰው ።

የመገታ ክፍሉን ለቅቆ እንደ ወጣ እግሩ ያለምንም ዓላማ ወደ 'ኮሪዶር' መስኮት መራው ። ዘወትር ጠዋት ትዕግሥትን በዓይኑ የሚሳለምበት የሕይወቱ መስኮት ፣ ሁለቱንም መስታወት ወለል አድርጎ ከፈተው ። መስኮቱ ሰፊ በመሆኑ አቤል ሰውነቱን ከወገቡ በላይ ወደ ውጭአውጥቶ ቁልቁል ተመለከተ ። ትዕግሥት በዚህ ሰዓት አትኖርም ። የሚያልፍ የሚያገደም ማንም ሰው የለም ። አካባቢው ጭር ብሎአል ። እቤል ጭር ያለውን አካባቢ ተመርኩዞ የሆነ ሰይጣናዊ ስሜት ሰፈረበት ። ምድራዊውን ሥቃይና ጭንቀት ለመገሳገል ፣ ያለ ዓላማና ግብ በመዋገፍ ላይ ያለችውን ሕይወቱን ዕረፍት ለመስጠት ፣ በድህነት የማቀቀች ፣ በዐይን ፍቅር የተጠመደች ሕይወቱን ለማሳረፍ ከቆመበት ሦስተኛ ፎቅ ቁልቁል የመፈጥፈጥ ሐሳብ መጣበት ። ሁሉ ነገር መራራ መስሎ ታየው ። የቤተሰቡ ድህነት ጥንትም የሚያውቀው ጉዳይ ቢሆንም ፣ ከራሱ ጋር በሚጣላበት ሰዓት ተጨማሪ ስቅቃው ሆኖ በመቅረቡ በጠበጠው ። ከሁሉም ነገር መገሳገል ታየው ። ግልግል . . . ግልግል ፣ ከጥቂት ሴኮንዶች በኋላ ነፍሱ የምታገኘው ጸጥታ ታየው ።

‘ እዎ ይታየኛል ! ለሁለቱም አልሆንም ። ከድህነቱም አልፈወስ ፣ ለፍቅርም አልበቃ ! ለማንኛቸውም አልሆንም ’ አለ እንደ ገና በሐሳቡ ።

ሕይወቱ የትጋ ፍጻሜዋን እንደምታገኝ ለመገመት ሞከረ ። ፎቁን ዐልፋ ሳትጨርስ ፣ በእየር ላይ ወይስ መሬት

ከተፈጠሬጠ በኋላ ፣ ዐይኖቹ እንደ ገና እንባ አቀረሩ ። እንባውን ለመዋጥ ጥርሱን ነኪስ ። ግንባሩን አኮማተረ ። ‘ ሕይወት መራራ ሆኖ ሳለ ፣ ልንሰያት ስንል ምን ያስለቅሰናል ? ’ ሲል አሰበ ። ከሦስት ፎቅ ወደቆ መሬት የተከሰከሰ ጭንቅላት ፣ የተፈረካከሰ አጥንትና የተበጣጠሰ ሥጋ በሐሳቡ ታየው ። ሬሳውን ከበው የሚጫጫሁት ሰዎች ድምፅ ሰቀጠጠው ። በዐይን ፍቅር ራሱን የገደለው የአቤል ርካሽ ገና ከየሂቨርስ ቲዌ ዐልፎ በአካባቢው ሁሉ ሲወራ ፣ መምህራን ምሳሌ ሲሰጡበት ፣ እንዳንደች ሲያገኙለት ፣ እንዳንደች ሲሥቁበት ቁልጭ ብሎ ታየው ። ያቺ ትዕግሥት እንዴት ትሆን ይሆን ?

“ ምን እያደረግክ ነው ፣ አቤል ? ” የሚል ድምፅ ድንገት ከኋላው ሲሰማ ፣ ወንጀል ሲፈጸም እጅ ከፈንጅ እንደ ተያዘ ሰው ከው አለ ። የእስክንድር ማንደፍሮ ድምፅ መሆኑን ግን ለይቶታል ።

“ እ ፣ ምንም ። እንዲያው ነው ” አለው ፣ ቀስ ብሎ ፈቱን አዘገገ ።

እስክንድር ፣ አቤል እጅ ላይ ደብዳቤ ባዩ ጊዜ እንዳች ጥርጣሬ ገባው ። ደብዳቤው ውስጥ አቤልን ያስደሰተው ወይም ያስከፋው ነገር እንዳለ በንቁ አእምሮው ገመተ ። ለፈሰ የደረሰ እንባውን ለመግታት በመታገል ደም የመሰሉት ዐይኖቹን ባዩ ጊዜ ደግሞ የተስፋ ስሜት እንዳለው አወቀ ።

“ ደብዳቤው ከየት ነው የመጣለህ ? ” አለው ፣ ቁልቁል ተወርጦሮ እንዳያመልጠው የፈራ ይመስል ፣ ቀስ ብሎ እየተጠጋው ።

“ ከቤት ነው ” . . . አለና አቤል ፣ ሊቀጥል የፈለገውን ነገር መልስ ዋጠው ። ጥቂት ሲያሰላስል ቆዩና እንደ ገና ፣ “ እኔ እምልህ እስክንድር ” አለው ።

“ አቤት ? ” አለ እስክንድር በደከመ ድምፅ ።

“ ይህችን መራራ ሕይወት ለምን እንወዳታለን ? ” “ ጣዕሚ 'ኮ ከምሬቷ ውስጥ ነው የሚገኘው' ” አለው ።

እስከንድር፣ በልቡ የአቤልን ስሜት እያጠና ።

“ ሲበዛስ ? መራራነቷ ሲበዛስ ? ”

እስከንድር የአቤል ሁኔታ አላማረውም ። ፊቱ እየተለዋወጠ ፣ እንባውን የሚታገለው ዐይኑ ይብሱን ደም እየመሰለ ሲሔድ፣ የግንባሩ ሥራሥርቶች እየተግተረተሩ ሲሔዱ ተመለከተ ። ቀስ ብሎ ግራ ክንዱን ያዘውና ፣ “ ና ቆይ ። ስለ ሕይወት ቤት ውስጥ ሆነን እንጫወታለን ” አለው ።

“ መኝታ ቤቱ አሰጠልቶኛል ” አለ አቤል በምሬት ። “ እዚያ መግባት አልፈለገም ”

“ ግድ የለም ፣ ከእኔ ጋር ስትሆን ትወደዋለህ ። ይልቅ ና እንግባ ” አለና ጎተት አደረገው ። አቤል በልቡ ፣ “ ይህን ሰው የሕይወቱ ዘብ ያደረገው ማነው ? ” አለ ። አደጋ ላይ ባለበት ሰዓት መድረሱ በእርግጥም አሰገርዋል ነበር ።

እነሱ ወደ መኝታ ክፍላቸው ሲገቡና ሳምሶን ‘ ጉልቤው ’ ሲወጣ በር ላይ ተገጣጠሙ ።

“ ታዲያስ ” አለው እስከንድር ፣ ለመጨበጥ እየረራ ። ሳምሶን ሲጨበጥ እጅ እስኪያም አጥብቆ ካልያዘ ወይም ካልነቀነቀ አይሆንለትም ።

“ ምን እባክህ ! ልተኛ ነበር እንቅልፍ እንቢ አለኝ ። ይቺ ስልቻዬ ስለ ጎደለኝ ነው መሰለኝ ” አለው ፣ ወደ ሆዱ እያሳየ ።

“ ታዲያ አሁን ወያኔት ነው ? ”

“ ወደ ራት ነዋ ! ”

“ እንዴ ! ሰዓት ’ ኮ ገና ነው ” አለ እስከንድር ፣ በልቡ እየነቀ ።

“ ቢሆንም እዚያው ሔዶ ቀድሞ ሰልፍ መያዝ ይሻ ላል እባክህ ” አለውና ጥሎአቸው ሔደ ።

“ ወደ ውስጥ ሲገቡ ፣ ድብርት ’ እየተነጫነጨ ነበር የቆያቸው ። ”

“ ስግ እንተ እስከንድር፣ ይህንን ሰው ብታስታግሡት ይሻላል ። እኔ አሁን አይደለሁም ። እሱ የግንባራዊ ኑሮ ትርጉም አይገባውም ። ”

“ ግንነው እሱ ? ” አለ እስከንድር ፣ ግጥ መሆኑን ልቡ እያወተ ።

“ ይህ ሳምሶን ነዋ ፣ ረገጦኝ ይሔላል እንዴ ? አበዛው ኮ ! ”

“ ምን አጣላችሁ ? ”

“ እንጂለት ! ለራት እንሰለፍ አለኝ ። ገና ነው እቆያለሁ ስለው ፣ ‘ በይ እንግዲህ ፣ ቀለምሽን ምጠጭ ’ ብሎ እግራ ላይ ረገጦኝ ሔደ ። እኔ የናገተ ጓደኛ ነው ብዬ ነው እንጂ እከሰዋለሁ ። ”

“ ግድ የለም እንመክረዋለን ” አለው እስከንድር ፣ ማቆን ለመግታት እየታገለ ። የድብርት ተፈጥሮ ያሥቀዋል ። ተደብሮ ሰው የሚደብረውን ያህል ፣ እንዴ መልካምነም ከጀመረም መቆሚያ የለውም ። ካልነኩት ግን አይነካም ።

“ ምክሩት ለይሄ ግንባራዊ ኑሮ ነው ። ተከባብሮ መኖር ይሻላል ” አለ ፣ እንደ ሕፃን ልጅ ትከሻውን እየነቀነቀ ። አቤልም ጎምዛዛ ማቅ ማቅ ።

ምዕራፍ ዐሥራሁለት

እስከንድር ከነጋ ያዉሰውን ሲጋራ ብዛት ቆጠረ ። እኩለ ቀን ከመሆኑ በፊት ዐሥራ አንድ አዋግል ። ብር ልመና በገባበት ቢሮ ሲጋራ እየሰጡ ይሸኙታል ። ዊንስተን ከሚያዉሰው ዊንስተን ፣ ኒያላ ከሚያዉሰው ኒያላ ፣ ቤንሰን ከሚያዉሰው ቤንሰን ፣ ከባለሮዝማኑ ሮዝማን እየተቀበለ ሲያዉስ ይውላል ። ለወትሮው እስከ ምሳ ሰዓት ድረስ ባለው ጊዜ ውስጥ ከሁለት ሲጋራ በላይ አያዉሰም ነበር ። በዚህ ዕለት ግን በየገደቦቹ ቢሮ ገብቶ የመጣበት ዓላማ ባልተሳካለት ቁጥር ፣ “ ለማካካሻ ” ሲጋራውን ሲለኩስ ቁጥሩን ዐሥራ አንድ አደረሰው ።

‘ ትርፉ መቃጠል ነው ! ’ አለና ከምሳው በኋላ በማዉስ ላይ ያለውን ዐሥራ ሁለተኛ ሲጋራ ግማሽ ወገቡ ላይ ቆርጦ ጣለው ፤ ኪሱ ውስጥ ሌላ ሲጋራ አልነበረም ። ነገር ግን አድራጎቱ ከንቱ ፋኩራ መሆኑን ልቡ ያውቀዋል ። ሲጋራ ለመተው በርካታ ጊዜ ዝቷል ። በርካታ ጊዜ ምሳል ። በርካታ ጊዜ ኪሱ ውስጥ የቀሩ ሲጋራዎችን ሰብሯል ። ሙከራዎቹንም የሚያከናውነው አልኮል ሲጠጣ ወይም በልቶ ሲያበቃ ፣ ማለትም በከፍተኛ የጥማት ጊዜያቶቹ ነው ። ነገር ግን ውሎ አድሮ ፣ አሳሳች ጋባዥ ሲጋብዘው እምቢ ብሎ እጁን መሰብሰብ ያቅተዋል ። በዚህ በኩል ራሱን ገምቶ በቅቶታል ። ለሃያ ሰድስት ዓመት ወጣት ስምንት ዓመት ያህል በሲጋራ ሳንባን ማቃጠል ፣ ምን ያህል ሕይወት ላይ መቀለድ እንደሆነ ይገባዋል ። ለራሱም በጣም የሚገርመው ግን ፣ ብዙ ሰቶገር ለሲጋራ ማዉስ ወይም ሲጋራ ጋባዥ አለማጣቱ ነው ። ሱስ ምርኮኞቿ እንዳይክዷት ጾም ጸሎት አያደረገች ወይም ለአማልክት እየሰገደች የምትጠብቃቸው ይመስል ።

እስከንድር አሁን ስለ ሱስ ለመመራው ጊዜ የለውም ። ከግርታ ጋር የተቃጠረበት ሰዓት ስለ ተቃረበ፣ ለሚዘገቡ ቀይሮ ከርዳዳ ጸጉሩን እየታገለ ያበጥር ጀመር ። ጸጉሩ ቶሎ ስለግ ያደግ ግበጠሪያውን ግስገባት ብዙም አያስቸግረውም ። ነገር ግን ጊዜ የሚያጠፋበት ሲያበጥረው በሁሉም በኩል ተስተካክሎ አለ መቆሙ ነው ። የግበጠሪያው ጣቶች በአንድ በኩል ገብተው ከፈሉን ጸጉር ሲያስተካክሉት፣ በሌላ በኩል ያለውን ያገደጉዱታል ። እንዴ ተስተካክሎ ከቆመ በኋላ ግን፣ ቀኑን ሙሉ የሚነቀንቀው የለም ። ሳምሶን ቤት ውስጥ አለ መኖሩ ነው እንጂ ፣ እስከንድር ጸጉሩን በሚያበጥርበት ጊዜ ትንሽ መላካከፍ ልማዳቸው ነበር ።

“ አንተ ጸጉርህን ስታበጥር እንኳንሰ የተኛ ሰው ራሳ ትቀሰትሳለህ ” ይለዋል ሳምሶን ፣ የእስከንድርን ጸጉር ድምፅ በሚጋነን ።

“ ምን ታረገዋለህ ! የንጹሕ አፍሪካዊ ጸጉር ነው ፤ እኮራብታለሁ ” ሲል እስከንድር ይመልሳል ።

“ የንጹሕ አፍሪካዊ ምልክት ጸጉር ሆነ እንዴ ? ”
“ ሌሎችም መመዘኛዎች አሉ ። ይህም ግን ከመመዘኛዎቹ አንዱ ነው ። ”

“ ኪንኪ ጸጉር የሌለው ንጹሕ አፍሪካዊ አይደለም ያለው ማነው እባክህ ? ”

“ እኔ በበኩሌ ባለ ሎጫ ጸጉሮቹ የዘር ሥራቸው ያጠራ ጥረኛል ። እንዲያውም አንተ ጸጉርህን የምትላጩው ይህን ለመደበኛ ይመስለኛል ” ይለዋል ። ሳምሶንን ለማብሰኝ ሆነ ብሎ የሚያቀርበው መከላከያ ነው ። ሳምሶን ሎጫ ጸጉር ቢኖረውም ሁሌ መላጣ ነው ። የሰጋርተኝነት ምልክት አድርጎ ስለሚወሰደው ጸጉሩን አያሳድግም ።

እስከንድር ተሞሻሽሮ ከመኝታ ክፍሉ ወጣ ። መንገድ ላይ ማንንም ማግኘት አልፈለገም ። አቤልና ሳምሶን ለምሳ የገቡት መጨረሻ ላይ ስለሆነ፣ መመለሻቸው መቃረቡን ገመተ ። ስለዚህ እንዳያገኙት ከወትሮው በተለየ መን

ገድ ታጥሮ ሐደ ። ከግርታ ጋር የተቃጠሩት ወደ የካቲት 12 ሆስፒታል ከሚያስወጣው ከየኒሸርስቲው ዋና በር እካ ባቢ ነበር ።

በመንገድ ላይ ሆኖ ፣ ከተገናኙ በኋላ የት እንደሚወስዱት ያሰለሰል ጀመር ። ምንም ያቀደው ነገር የለውም ። መገናኘት ብቻ ! በጠዋት ተነሥቶ አልተሳካለትም ። መጨረሻ የሔደበት ጓደኛው ብቻ አምስት ብር ሰጠው ። እሷውም ኪሱ መኖሩን ካረጋገጠ በኋላ ፣ ‘ አሁን በዚች አምስት ብር ምን ይደረግታል ? ’ ሲል አሰበ ፣ ‘ እንኳንሰ ሴት ለማውጣት ወንድ ጓደኞችም ቡና ለመጋበዝ አትበቃም ። ’ ኪሱ በደረቀበት ጊዜ ከግርታ ጋር መተዋወቁ አበሸቀው ።

አሁን ገንዘብ ሊያገኝ የሚችልበት ምንም ምንጭ የለውም ። አባቱ ሞተዋል ። ከእናቱ ምንም ሳንቲም አይጠብቅም ። የምትደርሳቸው ግማሽ የጡረታ አበል እንዴት ከወር እስከ ወር እንደምታደርሳቸው ሲያስብ ይገርመዋል ። በዚያ ላይ አብሮ አቸው የሚኖር የሁለተኛ ደረጃ ተማሪ የሆነ ታናሽ ወንድሙ አለ ። ትንሽም የሚረዳቸው ጅግ የሚኖር መጠነኛ ግርሰሪ ያለው አጎት ነው ። እስከንድር በክረምቱ ወራት ሊጠይቀው ሔዶ ሦስት መቶ ብር ሰጥቶት ነበር ። ሲቀበለው የዓመት ድርሳው መሆኑን ያውቃል ። ነገር ግን ሁለት ወር ያህል እንኳ አላቆየውም ። የክረምቱን ዕረፍት ጨርሶ ትምህርት ሲጀምር ሰማንያ ብር ብቻ ነበር ። ይዞ የገባው ። እሷንም ወዲያው አጠናቀቃት ። ኪሱ ገንዘብ ማቆየት አይችልም ። ቶሎ ብትንትን አርጎ አጠናቆ ፣ ከዚያ በኋላ ጫማ ውና ቀለም ሳይተያዩ ፣ የልብስ ማጠቢያ ሳሙና እየተበደረ ፣ ሲጋራ እየወጋ ዓመቷን ያሳልፋታል ። ያለቦታው ያቃጠለው ገንዘብ የሚያንገባበው እንዲህ እንደ አሁኑ ዐይነት የበሰለ እንጆሪ ቀርቦለት የሚቀጥፍበት እጅ ሲያጥረው ነው ። ድሀ ነቱንና ሲያገኝም ብኩንነቱን እያንጸጸረ ፣ እንዲሁ እየተገረመ ይኖራል ።

ከግርታ ጋር ያላቸው ግንኙነት ፣ አቤል ምግብ አዳራሽ ውስጥ ከወደቀበት አጋጣሚ ጀምሮ እየዳበረ መጥቶአል ። ከሰላምታ መሰጣጠት ዐልፈው ቆመው ማውራት ፣ ወይም በቀልድ ተጎሻሽሞ ማለፍ ከጀመሩ ሰንብተዋል ። ባያት

ቁጥር ፡ ‘ ድርብ ሚና የምጫወትባት ሴት ’ ብሎ መርከፍ አልቀረም ። ነገር ግን እስካሁን እንኳን ድርብ ፡ አንዱንም ሚና መጫወት አልቻለም ። አንድ አቤልን እረዳለሁ ብሎ ያሰበበት መንገድ ነበር ። ሆኖም ትዕግሥት ለማርታ የልቧን አውጥታ ስለማታጫውታት ፡ ከማርታ በቂ መረጃ ማግኘት አልቻለም ። በሌላ በኩል ደግሞ ፡ የእስክንድር ልብ ማርታን ለወሲብ ቢከፍላትም ፡ የወንድነት ስሜቱ የሴትነት ገላዋን እያየ ሲጓጓላትም ፡ ኪሱ ባዶ በመሆኑ ስሜቱን ለመግታት ይገደዳል ። እሷ ግን ኪሱን አላየችላትም ። ወይም ስሜቱን እንዲገታ አልፈቀደችላትም ። ባገኘችው ቁጥር ወንድነቱን ትፈታተነዋለች ።

አንድ ቀን ዝንጥ ብላ ከገቢ ስትወጣ አገኛትና ፡ “ ፖ ! ዛሬ ወደ ካምፓሰ የምትመለሼ አትመስይም ” ሲላት ፤

“ መጠርጠሩሰ ” አለችው ።
“ ማን ይሆን የታደለ ፡ አንቺን መሳይ ጽጌረዳ የሚቀጥፍ ? ” ሲላት በምጽታዊ አነጋገር ፤

“ ዕድል ሳይሆን ልብ ይጠይቃል ! ” አለችው ።

‘ እኔ እስክንድር ልብ የሰኝም ማለት ነው ? ! ’ ብሎ በልቡ ፡ ኪሱን ሲዳብስ ሳንቲም እንኳ አልነበረውም ። እልህም የወንድነት ስሜትም ወጥረው ስለ ያዙት ፡ በማግሥቱ ጠዋት ተነሥቶ የሦስተኛ ዓመት ተማሪ በነበረበት ጊዜ ሃያ ስምንት ብር የገዛውን አንድ መጽሐፍ ይዞ ወደ አርጌ የመጸሐፍት ተራ ሔደ ። ሲሆን ሃያ ካልሆነም ዐሥራ አምስት ብር ያወጣልኛል ብሎ የገመተውን መጽሐፍ ፡ “ ስድስት ብር እንግዛህ ” ብለው ወገቡን ቆመጡት ። በሽቆ መጽሐፉን ይዞ ወደ ቤቱ ተመለሰ ። ልብ ይጠይቃል ያለችውን እያስታወሰ ፡ “ እጅ ከሌለ ልብ ብቻውን ምን ያረጋል ” አለ በሐሳቡ ። የወንድነት እልሁም ሆነ የስሜት እሳቱ በገንዘብ እጥረት ተዳፍኖ ከረመ ።

በቅርቡ ደግሞ ፡ ከትዕግሥት ጋር ሆነው ወደሚያጠኑ በት ሞርካ ሲሔዱ እሱ ከሞናው ቤተመጻሕፍት ወጥቶ ሲመጣ ተገናኝና ፡ “ ወዴት ነው የምትሔደው ? ” ሲሉ ጠየቁት ። “ ወደ ሽንት ቤት ” አላችው ።

ማርታ ትዕግሥትን አስቀድማ ወደ ሷላ ቀረት አለችና ፤
“ ያ ነገር አለህ እንዴ ? ” አለችው ።

“ ምኑ ? ” ብሎ ሊጠይቃት ሲል እያሰካካች ስለ ሔደች እሱም ገባውና ብቻውን እየጣቀ ሔደ ።

ነገር ግን በግብ ውስጥ አንዳች ስሜት ተናነቀው ። ያቺን ዕለት ሳያድር ምሽቱን መኝታ ቤቷ ድረስ ሔዶ ማርታን አስጠራትና ፡ “ በይ እሼ ፡ መቼ ይመችኛል ? ” አላት ።

ጣራ በሚሰነጥቅ ድምፅ እያከላለች ፡ “ ለምኑ ? ” አለችው ።

እሱም በልቡ ‘ ምናባቷ ታሾፋለች ’ እያለ ፡ “ አብረን ስንጫወት ለመሞል ነዋ ! ” አላት ።

የእልህ ስሜት እንደ ያዘው ስለ ገባት ብዙ ልትቀልድ አልፈለገችም ። “ ያው ቅዳሜ ከስዓት ይሻላላ ! ” አለችው ።

ቀጥሯት ሲመለስ ፡ ‘ አሳያታለሁ ! ’ እያለ በልቡ ይዘት ነበር ። ነገር ግን እጅ እንደሚያስፈልግ ልቡ አላጣውም ። እናም ሰሞኑን ገንዘብ የሚገኝበትን መንገድ ሲያሰላስል ቆይቶ የመጨረሻ ውሳኔው ሠራተኛ ጓደኞቹን ማስቸገር ሆነ ። ከእነሱም የተገኘችው አምስት ብር ብቻ ሆነች ።

እስክንድር ይህን እያሰበ ፡ በአንጻሩም ‘ እንዲህ ዐይነት ጭንቀት ውስጥ ከገባሁማ አቤልን መርዳቱ ቀርቶ እኔውም ሌላው አቤል መሆኔ ነው ’ እያለ ከገሲኖው ጋር አየተሟገተ ፡ ድህነትን እየረገመ ፡ ትምህርቱን ጨርሶ የሚመረቅበትን ጊዜ በልቡ እየመተረ ከቀጠሮው ቦታ ሲደርስ ማርታ ቀድማ ቆማ አገኛት ።

ቀድሞው በመገኘቷ እንደ መገረም እንደ መደናገጥም ብሎ ፡ “ ዘገየሁ እንዴ ? ” አለና ጨበጣት ።

“ አይ ! እኔ ትንሽ ቀደም ብዬ ነው ። ፈረንጅ ነህ ” አለችው ።

“ ቀጠሮ አከባሪነትን ለፈረንጆች ብቻ ማን ሰጣቸው ? ” አላት ።

“ሥልጣኔያቸው ነዋ ! ቀጠሮ ማክበር ከ የሥልጣኔ ምልክት ነው ።”

“ታዲያ ሥልጣኔ በስመ ፈረንጅ መቸ ሆነልሽ ? ከአሁን የግዴታ ፈረንጅ ምልክት ከ፣ እኔ አበሻ ነኝ፣ ጥቁር ነኝ፣ ፈረንጅ አይደለሁም” አላት ።

“ክብር አይወድልህም” አለችው፣ ንግግሩን ናት አርጋ ።

“ፈረንጅ መባል ለኔ ክብር ሳይሆን ስድብ ነው ። ማር ትዩ ሙቸ እልሻለሁ፣ ስድብ ነው ። እኔነቴ ክብር ያጣ ይመ ስለኛል ። ጥቁርነቴ መሠረተ ቢስ ወይም ማረገ - ቢስ ሆኖ የተቆጠረ ይመስለኛል ።”

“ማርትዩ” በመባል ደስ አላት፣ እንኳን ወንድ ሴቶችም እንዲህ አቆላምጠው ሲጠሯት ትወዳለች ።

“ጎረኛ!” አለችው በግድየለሽነት አነጋገር ። “ይልት አሁን በየት በኩል እንሒድ?”

“እ! በየት በኩል እንሒድ?” ሲል እስክንድር ቃሏን ስልት ባጣ ድምፅ ደገመና፣ “ሲኒማ ልጋብዝሽ እንዴ?” አላት በልቡ የገንዘቡን አቅም እያሰላ ።

“አይ ዛሬ ቅዳሜ ነው፣ ፤ ሰው ይበዛል” አለች ።

“እንግዲያው በዚህ በኩል እንሒድና አንድ ቤት ቁጭ ብለን እንጫወታለን!” አላትና፣ አሰፋላቱን ተሻግረው ወደ ሰባ ደረጃ የሚወስደውን መንገድ ያዙ ። ወዲያው ሐሳቡ ውስጥ የመጣችለት ሰባ ደረጃን ወርዶ በስተገራ በኩል የም ትገኝ አንዲት ስም የለሽ ካሬቴሪያ ነበረች ።

የማርታ አለባበስ አልማረከውም ። የሰውነቷን ቅርጽ ከፋፍሎ ዳሌዋን እያነጠረ የወንድነት ስሜት የሚያገል ወይም የጡቶቿን መግቢያ እያሳየ ልብ የሚሰልብ ልብስ አልለበሰችም ። ለለውጥ ያህል ጂንስ ስራ ከቀላልና አነስተኛ ቃኮ ጫማ ጋር አድርጋ ከላይ እጅ-ጉርድ ሸሚዝ ለብሳለች ።

አለባበሷም ከተገራ ጋር መውጣቷም፣ “ለለውጥ ያህል” ይመስላል ። እስክንድርም ስሜቱን የሚያነቃቃ ልብስ ባለመ ልበሷ በልቡ በሸቋል ።

“በል እሼ ጨዋታ አምጣ” አለችው በመንዝ ላይ እንዳሉ ። ለተወሰኑ ሴኮንዶች በሁለቱም ዘንድ ጸጥታ ሰፍኖ ነበር ።

“ታዲያስ፣ ትምህርት እንዴት ነው?” አላት፣ የጨ ዋታ አርዕስት እንዴት እንደሚጀመር ግራ ገብተት ።

“እባክህ ሌላ ጨዋታ አምጣ ። የትምህርት ወሬ ራስ ምታት ሆኖብኛል!” አለችው ።

“ምነው?”
“አስጠላኛ! ሰው ስንት ዓመት ይማራል?”

“ዕድሜውን ሙሉ ነዋ!” አላትና፣ ፈገገ ብሎ፣ “ግን ‘ከ ትምህርት የሚጠላ ነገር አይደለም’ ካልሸሰ በሕይወት ውስጥ እንደ ትምህርት ጣፋጭ ነገር የለም ። የዘመኑ እኛነ ታችን ራሱ የትምህርት ውጤት ነው ። በሕይወት ላይ ትምህርት ያላስከተለው ለውጥ ምን አለ? እስኪ ከምንራመ ድበት አስፋልት ጀምረሽ አካባቢሽንና ዐለምን በዓይነ ሕሊ ናሽ ዳስሺው ። ዕድገቱና ሥልጣኔው ሁሉ የትምህርት ውጤት ነው ። የሰው ልጅ በትምህርት ኃይል መልሶ እስከ መፍጠር የደረሰበት ሰዓት ነው ። እና ትምህርት የሚጠላ ነገር አይደለም” አላት፣ የናታን “ትምህርት የሚገላገሉት ዕዳ አይደለም” ያሉትን እያስታወሰ ። “በእርግጥ እኛ አብዛኛውን ጊዜ ትምህርትን የምንመ ለከተው ጨርሰን ከመገላገሉ አንጻር ነው ። ይህ ጠባብና ደካማ አመለካከት ይመስለኛል ። ትምህርት ሕይወት ነው ። አያልቅም ። እኛ እንድንጠላው፣ ከግልግል እንድንቆጥረው የሚያረጉን ነገሮች የትምህርት መስክ አመራረጣችንና የት ምህርት አሰጣጡ ሁኔታዎች ናቸው ። የትምህርት መስክ ጠብቦ መታየት የለበትም ። እያንዳንዷ የሕይወት እንቅስቃሴ የምትበለጸገውና የምታደገው በትምህርት ነው ።”

“ተወኛ ባክህ ! ይልቅ የናገተ ትዕግሥት ይገርመኛል = ዩኒቨርሲቲ አራት ዓመት መቆየታችሁ = ”

“ ምነው ! እንዴት ? ”

“ በጭንቀትና በውጥረት ግቢ አራት ዓመት ሙሉ ! ትዕግሥታችሁ ይገርመኛል = ”

“ ምን ታረጊዋለሽ ! የህልውና ትግል ነው = ከሁሉም የማይረሳኝ የውጥረትና የጭንቀት ጊዜ የመጀመሪያ ዓመት ተማሪ በነበርንበት ጊዜ ያሳለፍነው ነው = የገናን ማዕቀል አስከፍልፍ ድረስ ከካምፓስ ውጭ ብቅ ብለን አናውቅም ነበር = ዕውቀቱ ሳያንሳቸው ጭንቀቱ ብቻ የሚጥላቸው ልጆች ነበሩ = በተለይ እኔ አጠገብ ይተኛ የነበረ ልጅ እስካሁን ትዝ ይለኛል = ስሚስተሩን ሙሉ ልብሱን አውልቆ መኝታ ውስጥ ገብቶ አያውቅም = መጽሐፍ ወይም ደብተር እንደ ያዘ ልብሱን ሳያውልቅ ፣ አልጋው ላይ ጋደም ይልና ማንበብ ይጀምራል = እንቅልፍ እያንገላጀው ያነባል ፤ ጭቅት ቆይቶ ደብተሩን እንደ ያዘ ዐይኑን ይከድናል = ደም ትንሽ ድምፅ ሲሰማ ይባንናል = ያሳዘነኛል = ‘ ለምን አትተኛም ? ከፈለግክ እኔ ሌሊት እቀስቅስህና ታጠናለህ = አሁን ተኛ እለዋለሁ = ‘ አይ ደህና ነኝ ’ ይልና ዐይኑን በጣቶቹ ደባብሰ ማንበብ ይቀጥላል = አፍታም ሳይቆይ እንደ ገና ያንቀላፋል = እንዲሁ እንዳለ ያነጋታል እንጂ ፣ ጨካኛ ልብሱን አውልቆ በደንቡ አይተኛም = ታዲያ የሚያጠናው ነገር እንደማይገባው ይሰማኝ ነበር = በዚያ ላይ እንደዚያ ሆኖ አድርጎ ጠዋት ‘ ሌክቸር ’ መቀበል አይችልም = መጨረሻ ያው የገና ማዕቀል ጠርጎ ከዩኒቨርሲቲ አባረረው = እሱስ ተገላገል እንጅ ተባረረ አልልም = ትንሽ ቢቆይ ያብድ ነበር = የሚያሳዘነኝ ግን አምስቱን የትምህርት ዐይነት ‘ ፍላጎት ’ ነው የወጣው = ”

“ ውይ ምስኪን ! ” ብላ ማርታ ከገረርዋን መጠጠች ።

“ አዎ ! ታዲያ እንዲህ ዐይነቱ ችግር ከምን የመጣ ይመስልሃል ? ተማሪው ስለ ትምህርት ያለው ደካማ አመለካከት ፣ የትምህርት አሰጣጡና የተማሪው መመዘኛ ሥርዓት ፣ እንዲሁም የሀገሪቱ የኢኮኖሚ ሳላቀርነት ተደራርበው የፈጠ

ሩት ችግር ነው እንጂ ፣ ዩኒቨርሲቲ በመሠረቱ የጭንቀትና የውጥረት ቦታ መሆን የለበትም = ይልቁንም የጥበብና የምርምር ቦታ ነው =

“ ለማንኛውም ” ብላ ፣ መናገር የፈለገችውን ሳትጨርስ አቋረጣት ።

“ አዎ ! ለማንኛውም አሁን ያለው ምርጫ በተሰጠን የትምህርት ክልልና መመዘኛ ውስጥ ተወዳድሮ ማለፍ ነው = ፈተናም ከ ተቃርቦአል = ቢበዛ ሦስት ሳምንት ነው የቀረው = በርትተሽ ማጥናት ነው = ”

“ ማን ይፈራል ሞት ! ” አለችው = “ እንዴት ? ”

“ ማለቱ ፣ እኔ መጨነቅ አልፈልግም = ደግሞም ኢትዮጵያ ውስጥ እንደማልቆይ ዐውቃለሁ = ”

እስክንድር በለቡ ፣ ‘ ይህ በእንክብካቤ የተያዘ ሰው ነትሽ እንደምንስ ጭንቀት ይችላል ? ’ እያለ ፣ “ የት ትሔጁ ያለሽ ? ” ሲል ጠየቃት ።

“ ውጭ ሀገር ነው = ”

ሰባ ደረጃ ስለ ደረሱ ፣ ደረጃውን ሲወርዱ ማርታ የእስክንድርን ከንድ እንደ መደገፈያ አርጋ ያዘ አረገችው = የእጅዋ መቀት በክንዱ ዐልፎ መላ ሰውነቱን ሲያዳርሰው ፣ ‘ ምነው ክንዴን ለቀሽ ወገቤን ወይም አንገቱን ብትደገፈ ! ’ አለ በሐሳቡ ።

“ ስባላርሺፕ ልትጠብቁ አስበሻል እንዴ ? ” “ ና ! ዋው ! ብቻ በሆነ መንገድ እሔዳለሁ = ”

“ የት ? አሚሪካ ? ” አላት በምጸት አነጋገር = ጌሷን ከመሰሉ ሴቶች የሌላ አገር ስም አይጠበቅም ብሎ ነው =

እንዳሸፈባት አልገባትም = “ አዎ ! አሚሪካን አገር ወንድሞቼ አሉ = እንግሊዝ አገርም የአክሱቱ ልጆች አሉ = እኔ ግን የአሚሪካኑ ይሻላል ብዬ በዚያ በኩል እየሞከርኩ ነው ” አለችው ።

“ ቤተሰብሽ ሁሉ ውጭ ሀገር ናቸዋ ? ” ሲል ዠርደዳ አረጋትና፡ “ ለካ ቅድም እኔን ፈረንጅ ነህ ያልሹኝ አንቺ ፈረንጅና ስለሚሰማሽ ነው ” አላት ።

“ ማሸፍህ ነው ? ”

እንደ በሽቀች ገባውና፡ “ ማርትዬ ሙኝ፣ ማሸፊ አይደለም የምሬን ነው ” አላት ።

“ ደግሞ እንድታቆላም ጠኝ የፈቀደህ ማነው ? ማንም ወንድ ሳያስፈቅድኝ ሊያቆላም ጠኝ አይችልም ” ።

“ ውበትሽ እንዳቆላም ጥሽ ሲያስገድደኝስ ? ”

“ ውበቱንም ለማድነቅ ቢሆን ፈቃድ ያስፈልጋል ” ።

“ በተለይ ሴቶች ! ” አላትና ክንዱን የያዘችበትን እጅዋን ጭብጥ አርጎ ወደ ጎኑ አስጠጋት ።

“ ሐድ፣ ደረቅ ! ”

“ የት ልሐድ ” ርጥብ ! ”

ሁሉንም “ ደረቅ ” ማለት ስለሚቀናት፣ እሱ ደግሞ “ ርጥብ ” እያለ ያበሽቃታል ።

ደረጃውን ወርደው ወደ ግራ ከታጠፉ በኋላ፡ “ ከቤተ ሰቦችሽ ጋር ነው የምትኖረው ? ” ሲል ጠየቃት ።

ለምን ጠየቀኝ ብላ አልተመራመረችም ፤ ወይም አልተደናገጠችም ።

“ ዳዲ የለም ” ወንድሞቼም እንደ ነገርኩህ ውጭ ናቸው ። እኔና እናቴ ብቻ ነን እዚህ ያለነው ። ”

“ አባትሽ የት ሐዱ ? ” አላት በገዘኔታ ዐይነት ።

“ ሐሽን ” አለችው፣ መሞታቸውን ብቻ ሳይሆን መጽደቃቸውንም ለማስገንዘብ ።

እስከንድር አንዴ፣ ሀሥነ-ልቦና ትምህርት ከፍለ-ጊዜ መምህሩ በነገራቸው ቀልድ ውስጥ፣ በምድር ላይ ለድሀ የመጸወተው አምስት ሳንቲም ተመልሶለት ከገነት በር የተባረ

ረው ሰው ትዝ አለውና፣ ‘ የግርታ አባት በምድር ላይ ብዙ ገንዘብ መጽውተው ነበር ማለት ነው ’ ሲል በልቡ ቀለደ ።

“ ግን ምን ሆነው ሞቱ ? ”

“ ምን ያደርግልሃል ? ” አለችና አመንትታ ዝም አለች ።

እስከንድር ምክንያቱን መናገር እንዳልፈለገች ገባውና፣ ምናልባት የአብዮቱ ባቡር ጨፍልቆአቸው ይሆናል ብሎ ዝም አለ ። ለጥቂት ሴኮንዶች ሁለቱም ዝም ተባባሉ ።

“ አደራሽን ማርታ ! ፈረንጅ ሀገር ስትሔጂ ነጭ እንዳ ታገቢ ” አላት እስከንድር፣ ጥቂት ሲያሰብ ቆይቶ ።

“ ለምን ? ምነው ? ”

ስም የለሽ ካሬቴሪያ በር ላይ ስለ ደረሱ፣ እሷን አስቀድሟት ገቡና ጥግ ቦታ መርጠው ተቀመጡ ። ብዙ ሰው አልነበረም ። ሞቅ ያለ የፈረንጅ ሙዚቃ ቤቱን ያናጋዋል ።

አሳላፊው መጥቶ፣ “ ምን ልታዘዝ ? ” ሲል ከፊታቸው ቆመ ። እስከንድር፣ ማርታ እንድታዝ ትድሚያ ሰጣት ።

“ ከጭማቂ ዘር ምን አላችሁ ? ” ስትል አሳላፊውን ጠየቀችው ።

“ ለምን ሌላ ነገር አትጠቁም ? ቢራ ምናምን ? ” አላት እስከንድር፣ ለማገደርደር ያህል ።

“ እኔ የፍራፍራ ጭማቂ ነው የምፈልገው ” አለችና ጠደ አሳላፊው ተሰለጠች ።

“ ፓፓዬና ብርቱካን ” አለ አሳላፊው ።

“ ለኔ የብርቱካን ጭማቂ ” አለች ማርታ ።

“ በላ እሺ ፣ ለኔም እንደዚያው ” አለ እስከንድር ።

አሳላፊው ከሐዶ በኋላ እስከንድር፣ “ የሚበላስ ነገር፣ ሳንድሮች ምናምን ? ” ሲል አገደረደራት ።

“ ምንም አልፈልገም ” ካላችው በኋላ፣ ልቧ ተገጠልጥሎ ከቀረው ጨዋታቸው ላይ ተሰቅሎ ስለ ነበር፣ “ ይልቅ

ቅድም የውጪ ዜጋ እንዳታገቢ ያልከኛ ለምንድን ነው ?” ስትል ጠየቀችው ።

“ ለምን መሰለሽ ” አላትና ፣ እንዴት እንደሚገልጽ ላት በመቸገር ዐይነት ትንሽ ከቆየ በኋላ ፣ “ ኑሮሽ ጤናማ የሚሆን አይመስለኝም ” አላት ።

“ እንዴት ? ”

“ አየሽ ! አንቺና የውጪው ዜጋ የተወለዳችሁበት ፣ ያደጋችሁበትና የኖራችሁበት አካባቢ የተለያየ ነው ። ባህላችሁ ይለያያል ። በምግብ ዓይነት ወይም በአመጋገብ ሥርዓት ፣ በአለባበስ ሁኔታ ፣ በጨዋታ ዐይነቶች ፣ በመዝናኛ ስፍራ አመራረጥ ፣ በእንግዳ አቀባበል ፣ በልጆች አስተዳደግ ፣ ከሁሉም በላይ ደግሞ በአስተሳሰብና በማንበብጭ ኑሮ አመለካከት ልትለያዩ ትችላላችሁ ። ትዳር ማለት ደግሞ እኒህን ነገሮች መጋራት ነው ፤ እና በባህልም ሆነ በሥነ-ልቦናዊ አመለካከት ብዙ የተራራቁ ጥንዶች ትዳር የሚያምር አይመስለኝም ። ”

“ አባባልህ ልክ ሊሆን ይችላል ። ነገር ግን ማንም ሰው በጋራ የሚፈልገው ነገር አለ ። ያም ያማረ ፣ የሠለጠነና የበለጸገ ኑሮ ነው ። ስለዚህ የጋራ መሠረታችንን ወይም ግባችንን ጥሩ ኑሮ አድርገን አንዳችን ከአንዳችን መያዝ እንችላለን ። ”

ሁለቱም የቀረበላቸውን የብርቱካን ጭማቂ ተጎነጩ ። አሳላሬው ሌላ የሚታዘዛቸው እንዳለ ለማረጋገጥ ጥቂት ከቆመ በኋላ ተመልሶ ሔደ ።

“ ምን መሰለሽ ማርታ ፣ ነገሩ እንዲህ እንደምታስቢው ቀላል አይሆንም ” ሲል እስክንድር ቀጠለ ። “ አየሽ ፣ የአሁኑ ኢንፎክሽን ከረዥም ዓመት አኗኗርሽና አካባቢሽ የተገነባ ነው ። ይህን ግንባታ ማደስ ወይም መለወጥ በጣም ከባድ ነው ። ሊሆንም ቢችል እንኳ ከባድ ትግል ፣ ጠንካራ መንፈስና ብልህ ጭንቅላት ይጠይቃል ። ”

“ አባክህ ተው ፣ ዋናው ነገር ፍቅር ነው ። በሁለቱም መሐል መፈቃቀር ካለ ይህ ችግር አይፈጠርም ። ”

“ ችግሩ ግን ፍቅር ፣ ራሱ ትክክለኛ ምንጭ የለውም ፤ እንዲሁ በስሜት እሳት ይጀመራል ። አብዛኛውን ጊዜ ደግሞ እንዲህ ዐይነቱ ጋብቻ ቁሳቁሳዊ ይሆናል ። የረዥም ጊዜ መጠናናትና መፋቀርም የለም ። በስሜት እሳት የተጀመረ ፣ ሚክስድ ማሪጅ ደግሞ ዘላቂነት የለውም ። ዓመት አብረው ከቆዩ በኋላ የስሜት እሳቱ (አንቺ ፍቅር የምትይው) ይቀዘቅዝና ለኑሮ በታውን ይለቃል ። በዚያ ሰዓት በስሜት እሳት ተሽፍኖ የቆየው ፣ በሁለቱ መሐል ያለው የአስተሳሰብ ፣ የአስተዳደግ እና የአኗኗር ልዩነት ብቅ ማለት ይጀምራል ። ይልቁንስ ይህ ዐይነቱ ጋብቻ ዘላቂነት ሲኖረው ያየሁት በጥብቅ ሃይማኖት በተሳሰሩ ሰዎች ላይ ነው ። ይህ የእምነት ጉዳይ ነው ። በአንድ ሃይማኖት ተከታይነት ተዋውቀው የተጋቡ አንድ አትኩፊያዊና እንዲት አሜሪካዊት ለረዥም ዓመት የሚያስቀና ትዳር እንደ ነበራቸው አስታውሳለሁ ። ደንዳይውም መውሰድ ማቆም በፈለጉበት ወቅት ብልቱን በቀዶ ሕክምና ያስመክነው ኢትዮጵያዊው ወንድ ነበር ። ይህም የሚያሳየን ከነሱ ውጭ ለሆነ መለኮታዊ ኃይል ተጫኝነት ተሳስረው መኖራቸውን ነው እንጂ የአካባቢ ፣ የአስተሳሰብና የባህል ልዩነት አስወግደዋል ማለት አይደለም ። ”

“ ድንቁም ” እንደ ማለት ያህል ከንፈረን አጣጣ ብርጭቆውን አነጣች ። የጨዋታቸው አርዕስት ቢለወጥ በወደ ደቅ ነበር ። እስክንድር ግን አርዕስቱን ሊለውጥላት አልቻለም ። እንዲሁ በይነት ክርክር ሲነግደስ ይለዋል ፤ መላ ህዋሳቶቹ ይግላሉ ። ሐሳቡና ነጥብ አመታቱ እያደገ ፣ እየጠነከረና እየተወሳሰበ ሲሔድ ለራሱም ይገርመዋል ። ከዕድገቱ ፣ ከአካባቢውና ከትምህርት ቤቱ ብዙ ዕውቀት መቅሰሙን የሚያውቀው በእንዲህ ዐይነቱ የግለት ወቅት ነው ።

“ ደግሞም የዚህ ዐይነቱ የተደቀለ ጋብቻ ችግሩ በባልና ሚስቱ ላይ ብቻ አይቀርም ” ሲል ቀጠለ ፤ “ ይብሱን ችግሩ የሚነሳው በሚወልደቸው ልጆች ላይ ነው ። ልጆቹ እያደጉ ሲመጡ ፣ ራሳቸውን ከየትኛው ወገን እንደሚያስቀምጡ ይቸገራሉ ። የሥነ-ልቦና ጠበብቶቹ ይህንን ችግር ፣ አያደገቱቱ ክራይስት ይሉታል ። ልብ ብለሽ እንደሆነ አብዛኛውን ጊዜ ለብኩንነት ፣ ለአልኮል ስብኝነት ፣ ለሴሰኛነትና ለመሳሰሉት ርካሽ ተግባራት የሚጋለጡት ከእንዲህ

ወይነት ቤተሰብ የወጡት ወይም እኛ ከልሰ የምንላቸው ናቸው ። ስለ ራሳቸው የሚኖራቸው የተዘበራረቀና የተበላሸ ሰግት ይመስለኛል። ወደዚህ አድራጎት የሚመራቸው ።”

ግርታ ከርከሯን መሸሽ አልቻለችም ። ዝም ብላ በከፊል ሙዚቃ በከፊል እሱን ስታዳምጥ ትቆይና ፣ በነገር ወጋ ሲያደርጋት ወይም አነጋገሩ አልጥምሽ ሲላት አንድ ቃል ጣል ታደርጋለች ።

“ ልጆቼ እንዴት ራሳቸውን የሚያስቀምጡበት ቦታ ይጠፋቸዋል ? ከሁለት የተለያዩ ዜጎች ቢወለዱም የሚኖሩበትን አካባቢ መስለው ማደግ ይችላሉ ” ስትል ተጋተረችው ።

“ አይችሉም ! ” አላት በስሜት ጭንቅላቱን እየነቀ ነቀ ። “ የሚኖሩበት አካባቢ የአኗኗቸው ወይም የአባታቸው እንጂ የሁለቱም አይደለም ። ስለዚህ ከእንደዚህ ወይነት ቤተሰብ የተወለደ ልጅ ፣ ለምሳሌ እናቱ አበሻ ፣ አባቱ ፈረንጅ ቢሆኑና ኑሮው ኢትዮጵያ ውስጥ ቢሆን በሙሉ ልቡ የኢትዮጵያውያንን አኗኗርና ባህል መቀበል ያዳግተዋል ። ግማሽ ፈረንጅነት ይሰማዋል ” ካለ በኋላ ፣ እስከንድር ትንሽ ሲያሰብ ቆየና ፣ “ እንደሚመስለኝ ይህ ችግር በታዳጊና በበለጸጉ ሀገሮች መሐከል ያለው የልዩነት ችግር ነጸብራቅ ነው ። ፍርንጅና የዕድገት ፣ የሥልጣን የበላይነት ምልክት ተደርጎ ስለሚወሰድ፣ ከልሰ ልጅም ይህ ተጽዕኖ ከራሱ ጋር እንዲጣላ ያደርገዋል ። ብቻ ምን ልብ ልሽ ፣ አሁን ባለንበት የተራራቀ የኑሮና የለስተሳሰብ ደረጃ (ሚክሶኒ ግሬጅ) በጣም እስቸጋሪ ነው ” አላት ።

“ ሊቅ ነህ ” አለችው ግርታ ፣ በልቧ እንደ ግድገት ወይን ደግሞ እንደ ግሽጊጠጥ አድርጋ ።

“ ሊቅነት አይደለም ” አላት እስከንድር ኪሱን እየዳበሰ ። “ አንቺም ብትሆን መጽሐፍ አንብበሽ ልታገኝ የምትችሎው ዕውቀት ነው ። ”

ኪሱን የዳበሰው ሲጋራ ፍለጋ ነበር ። የክርክር ስሜቱ ሲገል ከንፈሩ እየደረቀ መጣ ። ሲጋራ ትዝ አለው ። ከምሳ

በኋላ ሲጋራ ላለማጨስ ምሎ ፣ እፋ ላይ የቀረችውንም መስበሩን እንደ ቅዠት ወይም እንደ እንቅልፍ ልብ ውሳኔ ወስዶት ፣ አሁን ከኪሱ አንድ ብር አወጣና አሳላፊውን ሲጋራ እንዲያመጣላት አዘዘው ። የያዛት ገንዘብ ከቀረበላቸው ጭማቂ እንደምትተርፍ በልቡ አስልቷታል ።

“ በነገራችን ላይ ፣ በስሜታዊ ብርገጋ ተነሣሥተው ነጭ እያገቡ ወደ ውጭ ሀገር የሚሔዱ አበሻ ሴቶች ዕጣቸው ምን እንደሆነ ታውቂያለሽ ? ” ሲል ጠየቃት ።

“ ምንድነው ልትለኝ ነው ? ” አለችው ፣ ግንባሯን አኮማትራ ።

“ መጨረሻቸው ሽርሙጥና ነው ” አላት ድርቅ ብሎ ። “ አብዛኛውን ጊዜ ቅድም ባልኩሽ ምክንያቶች ስለማይሰማሙ፣ በመጨረሻ እዚያው ሽርሙጥና ይጀምራሉ ። ከአፍሪካ አግብቶ የወሰዳትን ሴት በጥንቃቄ የሚይዝ ነጭ ለሃ ይማኖቱ ያደረ ወይም ሕይወቱን ለሥራና ለምርምር የሰጠ ጥቂት ሰው ብቻ ነው ። ”

የግርታ ፊት ተለዋወጠ ። በአነጋገሩ እንደ ተከፋችገባው ።

“ ምን ማለቱ መስለሽ ? ” አለና አጅዋን ይዞ ሊያረጋጋት ሞከረ ።

“ እጄን ልቀቅና ማለት የፈለግኩትን ተናገር ” አለችው ፣ ስልቱን ባጣ ድምፅ ።

“ ምን መስለሽ ግርታ ፣ አንድ ልንክድ የማንችለው ነገር አለ ። ሰዎች ስንባል ብዙ ጊዜ ለጊዜያዊና እሳታዊ ስሜታችን ተገኝጥን ነን ። በሆነ እሳታዊ ስሜት ወይም ግንፍልተኝነት ተነሣሥቶ እናት ሀገርን ጥሎ መኮበለል ጉዳቱ የሚሰማው ቆይቶ ነው ። እስካሁን ድረስ በነጮች ሀገር ደልቶት የሚኖር ኢትዮጵያዊ አላየሁም ፤ አልሰማሁም ። አብዛኛው እዚህ ትውልድ ሀገሩ ውስጥ የሚንቀውን ሥራ ፣ እንደ ቤት ማጽዳት ፣ መስታወት መወልወል ፣ መኪና ማጠብ ሽንት ቤት ማጽዳትና የመሳሰለውን እየሠራ ነው የሚኖረው ። ”

ጥቂት ኢትዮጵያውያን በቂ ገንዘብና ቁሳቁስ ቢኖራቸውም ፣ ነጻነቱና ክብሩ ስለሌላቸው ሰላም አያገኙም ። በገንዘባቸው ብዛት ገሊናቸውን የሚመክቱበት የአልኮልና የሐሽሽ ግንብ ሠርተው፣ ከዚያ ውስጥ እየዋኙ ይኖሩታል—መኖር ከተባለ!”

ግርታ የተዘበራረቀ ስሜት ተሰማት ። ዘመዶቿ ከውጭ ሀገር በሚልኩላት ደብዳቤ ደስተኞች እንዳልሆኑ ታውቃለች ። ስለዚህ እስክንድር የተናገረውን ናቅ አርጋ ልታልፈው አልቻሉችም ። በሌላ በኩል ደግሞ፣ የአሲ ስሜትና ፍላጎት ምንጊዜም ውጭ ነው ፤ ፈረንጅ ሀገር ነው ። ይህ ስሜት ስላየለባት ሐቁን ልትቀበል አልፈለገችም ።

“ ይብላኝ ለምታገባት ፣ እኔ እንደዚህ አኞ አትመስለኝም ነበር ” አለችው ።

“ እንዴት ? ” አላት እስክንድር ፣ ተገርሞ ።

“ እንደዚህ ለጭቅጭቅና ለሙግት ሽንጥህን ገትረህ የምትቆም ዐይነት ሰው አትመስለኝም ነበር ።

በእርግጥ እንዳለችውም ፣ እንዳሁኑ ሰራ አጋጣሚ አግኝተው ተጫውተው ስለማያውቁ፣ እስክንድርን የምትገምተው እንደ ግድየለሽና ፣ ለኑሮውም ለሀገሩም ደንታ የሌለው ሰው አድርጋ ነበር ። እሁን ለኢትዮጵያዊነቱ እንዲህ ሽንጡን ገትሮ መቆሙ አስገርሞአታል ።

“ ጭቅጭቅኮ አይደለም ” አላት እስክንድር ፣ የራሱ ያልሆነ ፈገገታ እያሳያት ። “ ይልቅስ ሳናስበው ብዙ ትም ሀርት የተለዋወጥን ይመስለኛል ። ”

አሳላፊው ሲጋራውን አምጥቶ ሰጠው ። እስክንድር በመጀመሪያ ግርታን ጋብዞአት፣ ቀጥሎ ለራሱ ከፓኮው ውስጥ መዘዘ ።

“ ይልቅ ይህን ሲጋራ የሚያስተውህ ወዳጅ ብታገኝ ጥሩ ነበር ” ስትል ለከፍ አረገችው ።

“ ያንችሰ ምን ይባላል ? ” አላት ፣ ከብሪት እየጫረ ።

“ እኔ እኮ አላጫሰም ። ከሚያጫስ ወንድ ጋር ወይም

ጫዋታ ቦታ ስሆን፣ እንዲሁ አጫሳለሁ እንጂ ሱሰኛ አይደለሁም ” አለችው ።

እስክንድር እጫጫሷን አመነላት ። ሙሉውን ጭስ ነው ወደ ውጭ የምታስወጣው ።

“ የሚገርምሽ ፣ ሁለት በቅርብ ግጭስ የጀመሩ ገደኞቹን መከራ አስትቼአለሁ ። ብዙ ግመት ስላጫሰኩት፣ በግል ሕይወትም ሆነ በማሳበራዊ ግንኙነት ውስጥ የሚያሰክት ለውን ችግር በሚያሳምን ሁኔታ አቀርባለሁ ። መጥፎነቱን እሰብካለሁ ። እኔ ራሴ ግን ግቆም አቃተኝ ። ”

“ ጠንቋይ ለራሱ አያውቅም ይባል የለ ? ” ስትል አፈ ዜቸበት ።

“ ግድ የለም ። ጥሩ ሚስት ሳገባ ግጭሷን አቆማለሁ የሚል ተስፋ አለኝ ። ”

“ አንተ ያልተውከውን ክሷ እንዴት ታስተውላለች ? ”

“ ታስተወኛለች ። ጠንካራና ጥሩ ሴት ከሆነች እንኳን ሲጋራ መተው ሌላም ታስቦይርገኛለች ። ሴቶች ምን ያህል ኃይለኛ እንደሆኑ ዐውቃለሁ ።

“ እንዴት ? ” አለችው ።

ፈቷ በደስታ ሲፈካ ተመለከተ ። መልሱን በገጥት እንደምትጠባበቅ ገባው ። ሊያከራራት አልፈለገም ።

“ እንዴት እንደሆነ አልነገርሽም ” አላትና ፣ በሌላ ለምንድነው ሰዎች ኃያል መባል ደስ የሚለን ? ሴቶችን ግንበርክክ ፣ በቁጥጥራችን ሥር ግዋል ፣ እንዲሰግዱልን ግድረግ የምንፈልገው ለምንድነው ? የበላይ ሆኖ የመገኘት ስሜት ለምን ያጠቃናል ? ” እያለ ሲያሰብ ቆይቶ ፣ “ ግን ከበባሉቻቸው ላይ ኃያል መሆን የሚችሉት ሁሉም ሴቶች አይደሉም ። ጥቂት ጠንካሮችና ለበሙሉዎች ናቸው ” አላት ።

በመልሱ ባለመርካቷ ፣ ቀደም ብላ ዐይናቿን ከእሱ ለግ ሸሽ ያህል ከማደ ካለው ባዶ ግድግዳ ላይ ተከለች ።

“ ሰማሽኝ ማርቲና ? ” አላት ፣ በቀልድም በቁልፍ ግም ዐይነት ።

“ ደረቅ ! ”

“ ርጥብ ! ”

እስከንድር ለአፍታ ያህል ዕይነን ከወይና ሳይነቅል ቆየ ። ከእኛ በሚያወጣው የሲጋራ ጠስ ቀለበት እየሠራ ሲወረወር ፣ በሰፊው ቀለበት ውስጥ ጠባብ ቀለበት ሠርቶ ሲያሸልክ ፣ የማርታ ጆር ሙዚቃውን እየቀዳ ለባን ሲያወራው ፣ በወይና የእስከንድርን የጠስ ቀለበቶች ፣ ተከትላ ጭልጥ ብላ ስትሔድ ፣ ቀለበቶቹ እየሰፉ ፣ እየተምዘዘጉ ሔደው ሲባ ታተኑ ፣ እንደገና ዐይኗን ወደ እስከንድር አፍ ሙልላ ሌሎች የጠስ ቀለበቶች ስትጠባበቅ — ደስ ሲል !

ማርታ ምርምርና ክርክሩ ቀርቶ እንዲህ እንዲህ ዐይነት ጨዋታ በጫወቱ ደስ እንደሚላት እስከንድር ያውቃል ። የወጡትም ለዚህ ነበር ። “ ታዲያ ለምንድነው የማይዋጥላትን ክርክር እያቀረብኩ የማይርቃት ? ” ሲል አሰበ ። “ ገንዘብ በማጣቴና ከእሷ ጋር ሌላ ዐይነት ጨዋታ ማድረግ ባለመቻሌ ያቀረብኩት ማካካሻ ይሆን ? ጎበዝ ነው ብላ እንድትወደኝ ይሆን ? ወይስ በእርግጥ የምርምርና የክርክር ጥማት ይዞኝ ነው ? ” አያለ ሲያሰብ ፣ የሰው ጥያቄ አባነነው ።

“ እውነት እስከንድር ፣ ማለት ታገባለህ ? ”

“ ምን ማለትሽ ነው ? ” አላት በአጠያየቋ ተገርጥ ። “ እንዴት አላገባም ? ”

“ ማለት ፣ በቃ ፣ እንዲያው ግድየለሽ ዐይነት ትመስላለህ ። የትዳር ስሚት ያለህ አትመስልም ። ”

ምን ለማለት እንደ ፈለገች ስለ ገባው ፣ “ ለአ ለባበሱ ብዙ አለመጨነቁ ? ሲጋራ ማጠስ ወይስ ሌላ ምንድን ነው ከቆም ነገረኝነት አምባ ያገለለኝ የመሰለሽ ? ወይም ደግሞ ሙሉ ሰው ለመሆን ፣ ጥሩ ዜጋ ለመሆን የሚያስፈልጉ ሌሎች መመዘኛዎች ካሉ ብትገልጧልኝ ? ” አላት ፣ ፈገገ በተቀላቀለበት አነጋገር ።

“ እንደዚያ ሳይሆን ፣ አለ አይደል ! እንዲያው ዝም ብዬ ሳይህ ፣ በቃ ... ”

“ እንዲያው ዝም ብለሽ ስታይኝ ? ” ሲል ቃሏን ደገመና ፣ “ ታዲያ ምኑን ነው የወደድሽው ? ” አላት ።

“ ሒድ ፣ ደረቅ ! ”

“ ርጥብ ! ”

ሸፋፍና ልታልፈው ብትሞክርም ፣ እስከንድርን እንድትወደው ወይም እንድትቀርበው ያደረጋት ነገር ለራሷም ገልጽ ሆኖ አይታወቃትም ። በቁመናው አልተማረከችም ። ጸጉሩ በእሷ ዐይንና አስተሳሰብ የሚጠላ ‘ኪንኪ’ ነው ። ለአሰባበሱ ብዙም ደንታ የለው ። አስተሳሰብና ዕውቀቱን ለመታዘብ ከዚህ ቀን በፊት ዕድል አላጋጠማትም ። ታዲያ ምኑን ነው የምትወደው ? የአቤል ጓደኛ በመሆኑ ? በዲግሪ ለመመረቅ የደረሰ ተማሪ በመሆኑ ? ወይስ ካያት ቀን ጀምሮ ወዲያውኑ በፍቅር እግሯ ሥር ስላልወደቀላት የአለህ ፍቅር ይዞአት ? ... በተምታታ ሐሳብ ጭልጥ ብላ ሔደች ። ከሚንቋት ወንዶች ጋር የአለህ ፍቅር ስለሚይዛት ይህን አዝማሚያ ትፈራዋለች ። ነገር ግን እስካሁን ከእስከንድር ጋር ያላቸው ግንኙነት ከዚያ የሚያደርስ ባለመሆኑ በአለህ ፍቅር ልትደመድመው አልቻለችም ።

“ ስሚ እንጂ ማርታ ” አላት እስከንድር ፣ ከገታው ሌላ ሲጋራ እየመዘዘ ፣ “ አንድ ነገር እጠይቅሃለሁ ብዬ ባገኘህሽ ቁጥር እረሳለሁ ። ”

“ ምንድን ነው ? ” አለችው ፣ የወሬ ህዋላቶቿ መነቃነቃቸው በገጽታዋ ላይ እየተነበበ ።

“ ያቺ አጠር ወሬር ያለች ቀይ ልጅ ፣ የሁለተኛ ዓመት ተማሪ ፣ ጓደኛሽ ነች ፣ አይደል ? ” አላት ስሚን እንደማያውቅ ሁሉ ።

“ እ ፣ ቤቴ ? ”

“ አዎ ፣ ቤተሌሌም ። እሷ ልጅ ‘ሊክቸሪሪን’ አውርዳዋለች የሚል ወሬ ሰምቼ ... ”

የግርታ የነገር መቀበያ አገራዊ ሽቅብ ተቀሰሩ ። በቅናት የተወጣጠረው ሰውነቷ ተቋነጠነጠ ። በጀርባ ብቻ ሳይሆን በመላ ሰውነቷ እንደሆነች ሁሉ ፈታን እስከ ንድር ፊት ድረስ ነው ። የሐሜት ወሬ ሲጀመር ለመስማት ካላት ጉጉት የተነገሩትን ቅንድቦቿ ይርገብገባሉ ።

“ ማን ነገረህ ? አቤት ወንዶች ! እኛን ትሳደባላችሁ እንጂ ፣ እናንተኮ የባሰ ወሬኞች ናችሁ ! ”

“ እንደዚያ ሳይሆን ፣ በወጣታ መሐል ተነሥቶ አንድ ጓደኛችን ነው የነገረን ። ሳምሶን ‘ጉልቤውን’ ታውቁዋለሽ ? ”

“ አዎ ፣ ያ ብዙ ጊዜ አብርክቶሁ የሚሔደው ስፖርት ኛው ልጅ . . . ዐውቀዋለሁ ። ”

“ እሱ ነው የነገረኝ ። ከቤተ ልሔም ጋር አንድ ዲፓርትመንት ውስጥ ስለሆኑ ሁኔታውን ያውቃል ። ወሬው ከዲፓርትመንቱ ተማሪዎች ጀር ደርሷል ። ”

“ የወለጋ ልጅ ነው ፣ አይደለ ? ” አላችው ፣ በምጻታዊ አነጋገር ።

“ እኔ እንጂ ፣ እኔ የማውቀው በኢትዮጵያዊነቱ ነው ። ለማ ካብት ይመር ይባላል ። ”

“ አዎ የወለጋ ልጅ ነው ሲሉ ስምቻለሁ ። ብታይ ወይ እት ሊሞት ነው ፣ ፀብቶላታል ። ”

“ እሱን ተይው ፣ መቼም ሲቶች ቆይቶሁን ማዋደድ ታውቁበታላችሁ ። ተወደድን እንጂ ወደድን አትለም ። ”

“ ሕድ ደረቅ ! እኔ የታዘብኩትን ነው የምነገርህ ። እንዲያውም ካላገባሁሽ እያሰ ያደርቃታል ። ”

“ ታዲያ ለምን አታገባውም ? አግኝታው ነው ? ዘንድድ እኮ ባል ውድ ነው ? ” አላት እስከንድር ፣ ትንሽ ላሳርራት ብሎ ።

“ ሕድ ጉረኛ ! ሚስት ለማግኘት ገና ከአሁን የበለጠ ደጅ የምትጠኑበት ዘመን ይመጣና ” ብላ የብቅቷን ከተ

ናገረች በኋላ “ ቤቱ እንደሆነ ለጊዜው ነው እንጂ አታገባውም ” አላችው ።

“ ምነው ለምን ? ”

“ ውጭ ሀገር የመሔድ ሐሳብ አላት ። ”

“ እ ፣ ፈረንጅ ነዋ የምታገባው ? ” አለና ቀለባት ።

በሸቀችና አፍንጫዋንና ከንፈሯን አገናኝታ “ እኝኝዋ ! ” አላችው ።

እስከንድር ግቀና ፣ ‘ በድን ሥጋችሁ ነው እንጂ ኢትዮ ጵያ ውስጥ ያለው ልባችሁና ነፍሳችሁ አውሮፓ ገብቷል ፣ አይ የኛ ዘመናውያን ! ’ አለ በልሱ ።

“ እኔ እንደ ሰማሁት ከሆነላማ በቤተ ልሔም ምክንያት ከተማሪዎቹ ጋር ግጭት ውስጥ ገብቷል ይባላል ” አላት ።

“ የምን ግጭት ? ” ስትል ግንባሯን አኮማትራ ጠየቀችው ።

መልሱ ቀጥተኛ አልነበረም ። “ ፍርሀት የማያስከትለው ግጭት ይመስለኛል ” አላት ።

“ አልገባኝም ። ”

“ ምን መሰለሽ ፣ ሳምሶን እንደ ነገረኝ ከሆነ ፣ ከቅርብ ጊዜ ወዲህ ለማ በተማሪዎቹ ላይ የሚያሳየው ጸባይ ተለዋውጦአል ። ቀድሞ ክፍሉ ውስጥ ገብቶ አስተምሮ ከመውጣት በስተቀር ፣ ከተማሪው ጋር ምንም ዐይነት ግጭት አልነበረውም ፣ ከአሁን ግን ቁጡነት ይታይበታል ። ለተማሪዎቹ ጥያቄ የሚሰጠው መልስ ቀና አይደለም ። ጥያቄ የሚጠይቁት ለማወቅ ሳይሆን ለተንኮል ይመስለዋል ። ከተማሪው ጋር እንደ አይጥና ድመት መተያየት ጀምሮአል ። እንደሚመስለኝ ከሆነ ፣ የዚህ ሁሉ ምንጩ ተማሪዎቹ እሱ ከቤተ ልሔም ጋር ያለውን ግንኙነት ያወቁበት እየመሰለው የሚፈጥረው ጭንቀት ነው ። አትኩረው የሚያዩት ተማሪዎች ሁሉ የሚያመጡት ለመሰለው ይችላል ። ደግሞ ያመጡትም ይሆናል ። የጸባይ መለዋወጥና የግንባራ መኮማተር ለፍርሀቱ የሚያቀርባቸው መከላከያዎች ናቸው ። ብቻ አካላት ውስጣዊ ሰላም ማጣቱን ያሳያሉ ። ”

ግርታ፡ ‘እኔ ምን አገባኝ?’ የማለት ያህል አንገቷን ቅንጥሰ፡ ትከሻዋን ነቅነቅ አርጋ ዝም አለች።

“ይገርምኻል በፊት ግሩም መምህር ነበር አሉ። ታዲያ ምን ይሆናል! ሴቶች የገባችሁበት ነገር ምን ጊዜም ቢሆን ስላም አያገኝ” አላት በፊቱም ባይገልጸው በልቡ እርር ብሎ።

“ምን?” አለችው፡ እሷም ተቆጥታ።

ምንም አልመለሰላትም። ቁጣዋን ለማብረድ ዝም አላት።

“ተማሪው ትምህርቱን ትቶ እንዲያው ነገር መፈት ፈት ይወዳል” አለችው፡ በንቀት አነጋገር።

“ነገር መፈት ፈት አይደለም። ተማሪውን የሚመለከት ጉዳይ ነው። ለብዙዎቹ ተማሪዎች የኒቨርስቲው ክፍውቀት ይልቅ ለማርክ መፋለሚያ ቦታ ሆኗል። በዛ ላይ ሴትነትና ውበት ጣልቃ ገብተው ሲበጠብጡ ምንው አያናድድ!”

ፊቷ ላይ ክፋኛ መከፋት አነበበ።

“እምልሽ... ስለሆነ፡ መናገር የፈለገውን ሳይጨርስ አቋረጠችው።”

“አሁን እንተ አስተማሪ ብትሆንና ከምታስተምራ ችግር መሐል አንዲት ልጅ ብትወድ አጋጣሚውን ከመጠ ቀም ትቆጠባለህ?”

እስከንድር ጥያቄው ድንገተኛ የሆነበትን ያህል፡ከው ብሎ ለጥቂት ሴኮንዶች አሰበ። ፈዛዛ ሣቅ ሥቆ፡ በልቡ ‘ምን አስደነገጠህ እስከንድር? ራስህን ትጠራጠረዋለህ እንዴ?’ እያለ፡ “አይመስለኝም። ማርክ የነገሠበት ሥርዓተ—ትም ሀርት እስካልቀረ ድረስ፡ እንዲህ ተማሪዎችን የሚከፋ ፍልና የሚያማርር ድርጊት የምፈጽም አይመስለኝም” አላት።

“ጉረኛ” አለችው፡ ከቀድሞው ቀዝቀዝ ባለ ስሜት። “ጉራህ ከቁመትህ ይበልጣል።”

“ማንም ሰው ቢሆን ለራሱ ከፍ ያለ ግምት ይኖረዋል። እና ተሳሰፎ ይሆናል”።

ሲናገር ድምፁንም ሆነ እሱነቱን ለምን እንዳዘናናው አልገባውም። የሆነ ጽላላዊ ስሜት ተጫጫነው። በአንጻሩ ደግሞ የማርታ ገጽታ እየደመቀ ሲሔድ ተመለከተ። ‘ምን እንዲህ አስበረቃት? መብቃው ይሆን? ወይም ደምፁ መላ ላቱን ስምታ የተረታሁላት መስጋት ይሆን?’ አለ በልቡ። ሐሜትና መብቃ የማርታን ሕዋሳቶች ምንኛ እንደሚያነቃቁ ገመተ።

የሸሚዚን የደረሱ ቁልፍ ፈትታ፡ጠቶቿን ለእስከንድር ዐይን አጋለጠቻቸው። ከተቀመጠችበት ባትነግም ባለችበት ትከሻዋን እየሰበቀች ከመብቃው ጋር አብራታዚም ጀመር። “አታምን” የተጫወቱት “ሸ ኤዝ አል” የሚል የእንግ ሊዝኛ መብቃ ነበር።

“መብቃ ትወጃለሽ?” አላት እስከንድር፡ ዐይኑን ከጠቶቿ ላይ ለመንቀል እየታገለ።

“መብቃ የሚጠላ አለ እንዴ? ሕይወት የሌለው ፍጡር ካልሆነ በስተቀር።” አለችው፡ “እንቅስቃሴዋን ሳትገታ።” “ማለቱ፡ የመውደድ ደረጃ ሊለያይ ይችላል።”

“እኔ ግን ይገርምኻል፡ መብቃ እንደ ነፍሴ ነው የምወ ደው። በተለይ በዚች መብቃ ትልቅ ትገብታ አለኝ።”

“ከብደቱ ምን ያህል ይሆን?” ሲል ቀለደባት።

“ደረቅ!” አለችውና፡ “የራሴ የሆነ ትገብታ ነው።” ብላ የትከሻ እንቅስቃሴዋን ሳታቆም ዐይኗን በጠረጴዛው ባይነት ላይ ተከላ፡ ጭልጥ ብላ ትገብታዋ ውስጥ ገባች።

ከአንድ ዓመት በፊት ነበር። ማርታ አንድ ወንድ ዳደኛዋ ቤት ስትሔድ ዳደኛዋ ከጥቂት ዳደኞቹ ጋር ያዘጋጀው ፓርቲ ላይ ደረሰች። በአጋጣሚ የተዘጋጀ የንጹጽ ፓርቲ በመ ሆኑ በቂ ቅንብር ስላልነበረው፡ ሴቶች አልነበሩበትም። ስም ንት ያህል የመንደሩ የሚቀራረቡ ወንዶች ብቻ ራሳቸውን ለማዘናናት ያን ዕለቱት ያወጡት ፕሮግራም ነበር። ማርታን

መልካም እግር ጣላት ። የአንዲት ሴት ከመሐከላቸው መገኘት ሁሉንም አስደስታቸው ።

በመጀመሪያ ከእያንዳንዳቸው ጋር ተራ በተራ እየተነሳሳች ስትደንስ ቆየች ። ለዳንስ ያላት ስሜት ከምንም የላቀ ነው ። ወፍሬ ሲያስፈጫት አውለው ዳንስ ላይ ቢያቀርቧት ሌሊቱን ሙሉ ስትነካው ታደራለች ። በዕለቱም ጨዋታው እየሞቀና የጎረምሶቹ ሰውነት እየጋለ በሐደ ጊዜ ተራ መጠ በቁ ቀርቶ ሁሉም አንድ ላይ እየተነሡ ይጨፍሩ ጀመር ። ማርታም መሐላቸው ገብታ ሁሉንም ማጫወት ቀጠለች ። ሳባቸው ፈታቸውን እያጠበ ፣ ከአንገታቸው ሊቀነጠሱ እየደረሱ ፣ ከወገባቸው እየተሸበረኩ ፣ ከእግራቸው እየተባረከረኩ ዙሪያዋን ከበው ሲደንሱ ማርታ የላዕላይነት ስሜት ተሰማት ። በሴትነቷ ተኩራራች ። ነገር ግን ኮርታ ከመደነስ አልተቆጠበችም ። ይብሱን ፣ ከወገቧ በላይ በጠት መያዣ ብቻ ዕርቃኗን ሆና እስከ በቃት ተፍነክነክች ። በረቀች ፣ ተወዛወዘች ።

“ ሺ ኢዝ አል ” የሚለውን ሙዚቃ ስድስት ጊዜ ደጋ ግመው ደነሱበት ። እሷን ከመሐላቸው እንዳረገገች እያንዳንዳቸው የሙዚቃውን ስልት በመጠበቅ ጣታቸውን ወደ ማርታ እየጠቀሙ ። “ ሺ ኢዝ ዲስኮ ” አሏት ። ከሙዚቃው ጋር እያንዳንዳቸው የዲስኮን ቃላት በተናጠል ይሉና በአንድነት ፣ “ አ አ አ . . . አ ” የሚለውን ድምፅ ሲደጋግሙ ፣ አንገቷን አቅንታ ይብሱን ቁልቁል እየተሸከረከረች ትፍነክነክላቸዋለች ።

ማርታ በርካታ የዳንስ ቀናትም ሆኑ ምሽቶች አሳልፋለች ። ከሁሉም ይልቅ በዚህ ቀላል የዳንስ ቀን ፣ “ ዲስኮ ” ጭንቅላቷ ውስጥ ተቀርጾ የተረው ምንም ሴት ባልነበረበት እዳራሽ እሷ ፣ “ ዲስኮ ለዲ ” ሆና በወንዶች መሐል እንደ ጫካት ተከባ ያላለፈችው ዕለት ስለሆነ ነው ። ከዚያን ዕለት ጀምሮ ለሴትነቷ ልዩ ግምት ስጥታዋለች ።

“ ዳንስስ ትጠጃለሽ ? ” አላት እስከንድር ፣ ከትዝታ ባሕር ውስጥ መገባቷን ሳያጫን ፣ የትከሻዋን መነቃነቅ ቧቻ እየተመለከተ ።

“ ፕ ፣ ነፍሴ ነው ! ” አለችና ፣ የሚቀጥለውን የእስክን ድር ቃል በመጠባበቅ ከአንገቷ ቀና አለች ።

“ ጥሩ ነው ” አላትና ዝም አለ ።
“ አንተስ ? ”

“ እኔም እወዳለሁ ። በውጭ ሀገር ሙዚቃዎች እደንላለሁ ። የበለጠ ደስ የሚልኝ ግን ፣ በሀገር ባህል ሙዚቃዎች ስሜወት ነው ” አላት ።

“ እና ! ” ብላ ፈታን ወደዛ አዞረችና ፣ “ አቤት አቤት ፣ እንዲያው ቁና ሙሉ ጉራ ! ” አለችው ።

“ ጉራ አይደለም ። ከምደንሰው የበለጠ እስክስታ እወርዳለሁ ። ፀደቅኛውን ዐይነት የሀገር ባህል ጨዋታ እሜወታለሁ ። በ “ ትዝታ ” አንጉራጉራለሁ ፣ “ ጉበልዩ ” ? አዘማለሁ ፣ “ እየዬው ድማመ ” ? እተክዝበታለሁ ። አንቺ ግን እስክስታ መውረድ ቀርቶ የሀገርኛውን ዘፈን ግጥም አንድ ቤት መምታት መቻልሽን እጠራጠራለሁ ” አላት ። ፊቱ ላይ የፈዝ ጣቅ ብልጭ ድርግም እያለ ።

“ ማወቅም ሆነ መቻል አልፈልግም ” አለችው ፣ በግድየለሽነት ትከሻዋን እየለበቀች ።

“ ይህንን ነው ” ኮ የምልሽ ፣ አንቺ የማታውቂው አንቺ ነትሽን ነው ። እኔ ግን እኔነቴን ሳላውቅ መኖር አልችልም ። የሀገሪ ባህልና ጨዋታዎች የእኔነቴ ክፍሎች ናቸው ። አንዳንዴ ለብዙ ጊዜ አከታትዬ በውጭ ሀገር ሙዚቃ የደነስኩ እንደሆን ከራሴ ጋር ጸብ እጀምራለሁ ። መሠረቱ የተናጋ ይመስለኛል ። ባደነት ይሰማኛል ። ባህሌን ንቁ ለውጪ ባህል የተንበረከከሁ ይመስለኛል ። ”

የንቀት ጣቅ ጣቀችና ፣ “ ሐቀኛ ኢትዮጵያዊ ነህ ” አለችው ።

“ አንቺ ግን ሁለቱንም አይደለሽም ” አላት እያሸፈ ፣ “ ማለቱ ፣ አውሮፓዊትም ኢትዮጵያዊትም አይደለሽም ” ።

የገገገሩ ክብደት አልተሰማትም ።
“እሱኑ እናንተው ሁኑበት” ብላ ቀለደችና፣ “እውነት ግን ከልብህ ነው እንዲህ ሀገር ወዳድ ሆነህ የምትከራከረው?” አለችው ።

“ከአንጅቴ ነው” አላት ወደ ጎሳው ለጠጥ ብሎ ።
“ራሷን ነቀነቀች፣ ግን የውጭው ሙዚቃ የሀገር ባህሉ ምን አሰጥህ? ሁሉም ሙዚቃኛ እስከሆነ ድረስ፣ በቃ!”

“አዎ ሁሉም ሙዚቃኛ ነው ። ለውጭው እየተገዙ የራስን ናቅ ማድረግ ግን፣ ራስን መርሳት ይመስለኛል ። ከውጭ የምንቀበለውን ያህል የራሳችንንም ባህል ወደ ውጭ ብናንጸባርቅ ምንኛ ባማረብን ። በሀገርና በውጭ መካከል የባህል ልውውጥ መኖር እንዳለበት አምናለሁ ። ከአንድ ጎን ብቻ ሲመጣ ወይም ሲንጸባርቅ ግን፣ የባህል ተጽዕኖ ይሆናል ። በምዕራባውያን ሙዚቃ ረገድ እኛ የተያያዘነው ይህን ይመስላል ።”

“አረ በናትህ! አርዕስት ቀይር እስክንድር ። ምን ሞዛዛው ነህ! ልታደርቀኝ ነው እንዴ ያወጣኸኝ?” አለችው፣ ከልቧ በሽቃ ።

“አረ ላዝናናሽ ነው ማርትዬ! ይልቅ ጭማቂውን ድገሚ” አላት ልቧን ሊያሟሽሸው ።
“በቃኝ! ይልቅ እንሔድ!”

“ቆይ እንጂ ተጫወቼ! የት እንሔዳለን? አይዞሽ አንድ ቀን እንጨፍራለን ።”

“መቼ?” አለችው፣ ዕለቱን በናፍቆት በመጠበቅ ዐይነት ።

“መቼ? መቼ?” እያለ ቃሏን በልቡ ደጋገመና፣
“ግድየለሽም፣ አንድ ቀን” አላት ።

“እኮ አንድ ቀን መቼ?” ስትል የገዛ ሐሳቡ አፋጠጠው ።
‘እጅ አጠረኝ፣ ኮረንቴ ብስብ’ የሚባባሉት የልጅነት

ጨዋታ ታወሰው ። ምናልባት በሐሳቡ የሚገምተው የመጫራቂያው ጊዜ በሚቀርብበት አካባቢ ነው ። ያይ አንቱ ለምር ቃቱ ሥነ-ሥርዓት ልብስ ማሠራያ ብሎ ገንዘብ እንደሚልክ ለት ይተማመናል ። እና ምናልባት ያይ! ግን ከዚያ በፊት ይቺ ልጅ ከየኒቨርስቲው ወድቃ ብትባረርስ? ነገሩ ሁሉ ከንቱ ዝምሬ መሆኑ አይደለም?

“ስማ አንተ እስክንድር!” ስትል ማርታ ከሐሳቡ ለባነነችው ። “ይሄ አቤል ለምንድን ነው ሲያየኝ ግን ባሩን የሚያከማትረው?”

ይሉኝታ ይዞአት ነው እንጂ፣ ከእስክንድር ጋር ከተገናኙባት ደቂቃ ጀምሮ ከአሁን አሁን ላንግው እያለች ስታሰላሰለው የቆየችው አርዕስት ነው ።

“ይከማተርብኛል እንዴ?” አላት እስክንድር፣ ሁኔታውን እንደማያውቅ ሁሉ ።

“አረ ብታይ እንደ ጠላቱ ነው የሚያየኝ!”

“ምን እሱ እኮ ከማንም ጋር ቢሆን ያን ያህል አይጫወትም” አላትና ሐሳቡን ቆርጦ፣ “ለመሆኑ ትዕግሥት ደህና ናት?” ሲል ጠየቃት ።

“ደህና ነች፣ እሷም ብታያት የተዘጋች ናት ። ፈጽሞ የውስጥ ስሜቷን አትናገርም ። እኔ መቼም በመኝታ ክፍል የቅርባ ነኝ ብዬ ብዙ ላደርግላት ሞክርኩ ። እሷ ግን ግልጽ አይደለችም ። ከአቤል ጋር ፍቅር እንደ ጀመረች ያወቅኩት ከስንት ማውጣጣት በኋላ መሰለህ!”

እስክንድር ለተወሰኑ ሴኮንዶች በትካዜ ዝም ብሎ ቆየ ። ምን እንደሚናገር ግራ ገብቶታል ። የአርዕስቱ መነሣት ቢያስደስተውም መፍትሔ የሌለው ድግግሞሽ ጨዋታ መሆኑ ስሜቱን ከፋፍሎታል ። አቤልን ለመርዳት በምን መንገድ ይቻላል? ሁለቱም ስሜታቸውን ለሰው የማያካፍሉ፣ የርስ በርስም ልሣናቸው ዐይናቸው ብቻ!

“እጅግ ያስገርሙኛል” አለችው ማርታ፣ የእስክንድር ዝምታ ጨዋታውን እንዳያቆመው ። “ፍቅር በረከ

ሰበት ዘመን ደግሞ ይህን ያህል መጨነቅ ። ያውም በዐይን ጭቅር ፣ ምን ከረገፈፍቼ ናቸው ።

“ ከረገፈፍነት አይደለም ፤ አያደርስ ነው ። በጭቅር ጀግንነት የለም ” አላት አምርሮ ።

“ ምነው ደርሶብሃል እንዴ ? ”

እስከንድር ምንም አልመለሰላትም ። ጥቂት ሲያስብ ቆይቶ ። “ ይልቅስ ልንረዳቸው የምንችልበትን መንገድ ብንፈልግ ጥሩ ነበር ” አላት ።

“ እንዴት ? ” አለችው ። የሱን ስሜት በማየት ለነገሩ አትኩርት ሰጥታው ። “ እምልህ ፣ የልባቸውን እስካላሟ ወቅን ድረስ እንዴት መርዳት ይቻላል ? ”

“ አዎ ፣ ችግሩ ከ እሱ ነው ” አለና ፣ መፍትሔ ከጣራው ላይ የሚወርድ ይመስል ። ጣራ ጣራውን እያየ ፣ “ ምን መሰለሽ ፣ እስካሁን አቤልን ለመርዳት የሚታገሱት የናታን ብቻ ናቸው ። ”

“ የናታን ? ” ስትል ግራ በትጋባ ስሜት አቋረጠችው ። “ የፍልስፍና መምህር ። እኝያ ረዥም ቀይ ፣ ጸጉራቸው ትንሽ ገባ ያለ ሰውዬ ፣ ብዙ ጊዜ እንኳ ብቻቸውን ነው የሚ ሔዱት ። ”

“ እ . . . ዐወቅኳቸው ። ”

“ እንዴት ዐይነት ግሩም ሰው መሰለሽ ። ታዲያ ምን ይሆናል ፣ በቻቸውን ነው የሚፍጨረጨሩት ። አቤልን ለማ ጸን ሌላ በቅጡ የሚረዳቸው ሰው አላገኙም ። እኔን አንጸንዶ አየጠሩ ስለ ሁኔታው ይጠይቁኛል ። ነገር ግን በቂ መረጃና ድጋፍ ልሰጣቸው አልቻልኩም ። አቤል ታፍኖ መሞት የሚፈልግ ልጅ ነው ። ”

“ እውነት ፣ ምን ዐይነት ተፈጥሮ ነው ? ” አለችው ፣ ከፋኛ እንደ ተገረመችበት በሚገልጽ ስሜት ።

“ ተፈጥሮ አይደለም ። ከአካባቢው የወረሰው በሽታ ነው ። ጭቅር ምስጢር ተደርጎ በሚወሰድበት አካባቢ እስካ

ደገ ድረስ ፣ እሱም ያንኑ ስሜት ነው የሚያንጸባርቀው ። በዚያ ላይ ደግሞ እኔ እንደሚመስለኝ ፣ አቤል ለጭቅር ጥሬ ነው ። ይህችን ትንሽ ዕድሜውን ሙሉ በሙሉ ደብተሩ ላይ ነው ያሳለፋት ። የሱን የባላገር ገጹ ስሜት ከእኛ የከተማ የትርምስ ሕይወት ጋር ልናወዳድረው አንችልም ” ካለ በኋላ ነገሩን ለማዛመድ አሰላስለና ። “ ሁለታችን ይልቅ አሁን እሱን ለመርዳት ብንችል ጥሩ ነበር ” አላት ።

“ እንዴት ? ” አለችው በጉጉትና ሞራል በተሞላበት ስሜት ። እንደ ማንኛውም ሕያው ፣ ሌላውን የመርዳት ጉጉት ተሰማት ። ገና ምነንም ሳትጀምረው ደስ ደስ አላት ። “ የሚ ቻል ከሆነ ፣ በደስታ ! ” አለችው ።

“ አዎ ፣ እንዴት መሰለሽ ፣ እኔና አንቺ በዘዴ ሁለቱን አገናኝተን ለማነጋገር ብንችል ። ”

“ እንዴት ? ” አለችው ፣ እንደገና ተቻኩላ ።

“ እኔና አንቺ እንድ የሆነ ቦታ እንቃጠርና አንቺ ትዕግ ሥትን ፣ እኔደግሞ አቤልን እዚያ ቦታ በዘዴ ይዘናቸው ለመ ምጣት እንሞክር ። በአጋጣሚ እንጂ በቀጠሮ የተገናኘን እናስመስለውም ። ”

“ እሺ መቼ ? ”

“ ነገ ነዋ ! ምን ጊዜ መስጠት ያስፈልገዋል ? ” አላት ፣ እስከንድርም ራሱ ተቻኩሉ ስሜቱ በደስታ እየተቆነጠነጠ ። “ በስንት ሰዓት ? ”

“ ከተትር በኋላ ፣ ወደ አሥር ሰዓት አካባቢ ። ” ዝም ብሎ አቶ ላይ የመጣለት የሰዓት ምርጫ ነበር ።

“ የት ቦታ ? ” አለችው ።

“ የት ይሻላል ? እ . . . እዚያ አንቺና ትዕግሥት የምታ ጠነብት ዋርካ ሥር እያጠናቅቀው ጠብቁን ፤ እኔ እንደ ምንም እሱን ይገሮ እመጣለሁ ። ”

“ በደስታ ! ”

እስከንድር ከዚች ደቂቃ ጀምሮ ሐሳቡ ተቆነጠነጠ ። ከማርታ ጋር ካፈቱሪያው ውስጥ ጥቂት ሲሜወቱ ቆይተው

ሌዳ። ከእቤል አርዕስት በኋላ፣ ማርታ የምታወራለትን እንደ
 ዱንም ከልብ አላዳመጠም። አቤልና ትዕግሥትን ለማገናኘት
 ታላቅ ጥበብ የተከሰተለት መሰለው። ነገ ... እሑድ ... ከአንድ ሌሊት በኋላ ... እቤት ርቀቱ! ሐሳቡ በርር
 እሑድ ላይ ዐረፈ። እዚያች ጥርክ ሥር ትዕግሥትና ማርታ
 የሚያጠኑ መሰለው ሲጠበቁቸው ... እሱ አቤልን አጅቦ
 ከተፍ ሲል ... ተማሪ ሙሽሮች ከነሚዚያቸው ... ግን
 አቤል እምቢዮ አልሑድም ቢልስ? ወይም ደግሞ ትዕግሥትን
 ሲያያት የኋላት ቢበረግግስ? . . .

ምዕራፍ አስራሦስት

እሑድ ጠዋት፣ እስከንድር ማንደፍሮ ከአንቅልፋ ሲነቃ
 ከሳምሶን “ጉልቤው” በስተቀር ቀድሞት የተነሣ ሰው አልነበረም።
 ሳምሶን እንደ ልማዱ በጠዋት ተነሥቶ ስፖርት በመሥራት ላይ
 ነበር። እስከንድር እንደ ነቃ ዐይኑን በጣቶቹ ጠራርን ሳምሶንን
 አጨልቆ ተመለከተው። ሳቡ በግንባሩ ላይ እየወረደ፣ መሬቱ ላይ
 ተንጋሎ፣ አንገቱን በእጁ እየደገፈ ከወገቡ በመነሣትና በመተኛት
 የሆድ ጂምናስቲክ ይሠራል። ሳምሶን ለስፖርት ያለው ፍቅር
 እስከንድርን ሁሌም ያስደንቀዋል። ጠዋት ጠዋት ቀድሞ ተነሥቶ
 ሰውነቱን ሳያፍታታ ምንም ቢሆን ወደ ውጭ አይወጣም።

እስከንድር በሳምሶን እንቅስቃሴ ተነቃቅቶ፣ “ስፖርት ለጤንነት!”
 አለና ከመኝታው ውስጥ ተፈናጥሮ ወጣ። ድካም ስለ ተጫጫነው
 ከአልጋው ለመነሣት የፈጠረው ዘይ ነበር። ልብሱን ለባብሶ ከጨረሰ
 በኋላ፣ ክፍሉ ውስጥ ይንጎራደድ ጀመር።

“ምነው ዛሬ በሌሊት?” አለው ሳምሶን፣ በእሑድ ቀን የእስከንድር ማልዶ መነሣት እንግዳ ነገር ሆኖበት።
 “አንዳንድ ለውጥ ያስፈልጋል።”

“የምን ለውጥ?” አለ ሳምሶን፣ ጂምናስቲኩን ጨርሶ ዱብ ዱብ በማለት ሰውነቱን እያዝናና።

“አንዳንድ ሰንበቶችን ማልዶ የመነሣት ለውጥ!” አለውና
 እስከንድር ወደ መስኮቱ ሔዶ ከፈተው።

የጠዋት ፀሐይ፣ ማርታን ላይ ድምቀት ሰጥታዋለች። ከእሑድነቱም ሌላ፣ ጠዋት እንደ መሆኑ መጠን በግቢው ውስጥ የሚንቀሳቀስ ተማሪ አልነበረም። ለአታክልቱ ከፀሐይ ብርሃን ጋር ውበትና ድምቀት የሰጠው ጸጥታውም